

बुछ्छावाला पुल की नींव 20 मीटर हुई खोखली

ऋषिकेश, एजेंसी। कुड़कावाला बुछ्छावाला सुसवा नदी पर बने पुल की नींव करीब 2० मीटर खोखली हो गई है। इससे पुल को खतरा हो गया है। पुल से क्षेत्र के कई गांवों के लोगों का आवागमन होता है। हालांकि, विभागीय स्तर पर मरम्मत कार्य शुरू करवा दिया है। बीते दिनों भारी बारिश से सुसवा नदी का जलस्तर बढ़ने से नदी पर बने पुल को नुकसान पहुंचा था। पुल के सुरक्षा सीसी ब्लॉक, तारजाल बह गए। एप्रोच रोड भी टूट गई थी। नदी का जलस्तर कम होने पर लोक निर्माण विभाग पुल का मरम्मत कार्य करवा रहा है। बीते रविवार को मरम्मत कार्य के लिए पानी डायवर्ट किया गया। इस बीच पुल के ड्राउनस्ट्रीम में नींव खोखली नजर आने से लोनिवि के अफसरों में हड़कंप मच गया। पुल की नींव खोखली होने से पुल को खतरा हो गया है। विभागीय अधिकारियों ने पुल को मुआयना किया। बताया कि जलस्तर बढ़ने से पानी के कटाव से करीब 18 से 20 मीटर तक नींव खोखली हुई है। जिसकी मरम्मत शुरू करवा दी है।

विधानसभा का घेराव करेंगे किसान, किया ऐलान

ऋषिकेश, एजेंसी। इंटीग्रेटेड टाउनशिप के विरोध और शुगर मिल को बचाने के लिए संयुक्त किसान मोर्चा विधानसभा सत्र का दूसरे दिन विधानसभा का घेराव करेगा। घेराव में देहरादून के अलावा हरिद्वार और आसपास क्षेत्र के किसान शामिल होंगे। संयुक्त किसान मोर्चा से जुड़े भारतीय किसान यूनियन टिकैट गूट के जिलाध्यक्ष सुरेंद्र सिंह खालसा, उमदे बोरा, गुरुदीप सिंह, प्रधान इंद्रजीत सिंह, गला समिति अध्यक्ष मनोज नौटियाल ने संयुक्त प्रेस वार्ता में यह ऐलान किया। उन्होंने कहा कि सरकार छोड़ेंवाला में इंटीग्रेटेड टाउनशिप की योजना पर कार्य कर रही है। किसान इसके विरोध में अंदोलित हैं। अनिश्चितकालीन धरना दिया जा रहा है। भाकियू टिकैट जिलाध्यक्ष सुरेंद्र सिंह खालसा ने कहा कि किसान निर्णायक संघर्ष के लिए तैयार हैं। कहा कि सरकार का कोई भी अधिकारी किसानों की हालत जानने के लिए तैयार नहीं है। ऐसे में किसानों ने विधानसभा घेराव का निर्णय लिया है। कहा कि जिस दिन से विधानसभा का मानसून सत्र शुरू होगा उसके दूसरे दिन विधानसभा का घेराव किया जाएगा। घेराव में भाकियू राष्ट्रीय प्रवक्ता राकेश टिकैट को भी आमंत्रित किया जाएगा। प्रेस वार्ता में गुरुपाल सिंह बटी, सरजोत सिंह, अजीत सिंह प्रिंस समेत काफी किसान मौजूद रहे।

रानीखेत में नंदा सुनंदा की शोभा यात्रा 27 को निकलेगी

रानीखेत (अल्मोड़ा), एजेंसी। मां नंदा सुनंदा महोत्सव की तैयारियों को लेकर नंदा देवी मंदिर में समिति की बैठक हुई। इस दौरान महोत्सव में होने वाले सांस्कृतिक कार्यक्रम और खेल प्रतियोगिताओं के आयोजन को लेकर चर्चा की गई। समिति के अध्यक्ष हरीश लाल साह की अध्यक्षता में हुई बैठक में महोत्सव का आयोजन 20 से 27 सितंबर तक करने का निर्णय लिया गया। उन्होंने बताया की 20 सितंबर को नंदा सुनंदा प्रतिमा बनाने के लिए कदली वृक्ष आमंत्रण यात्रा माधवकुंज राय इस्टेट के लिए निकलेगी। मंदिर परिसर में कदली वृक्ष पहुंचने के साथ प्रतिमा निर्माण का काम शुरू होगा। 23 सितंबर को प्राण प्रतिष्ठा के साथ ही सांस्कृतिक प्रतियोगिताएं होंगी। 24 सितंबर को ऐपण, मेहंदा, झोड़ा प्रतियोगिता समेत कैरम, बिलियर्ड्स, हॉकी आदि खेल प्रतियोगिता होंगी। 22 से 26 सितंबर तक रात्रि में सांस्कृतिक दल अपनी प्रस्तुतियां देंगे। 27 सितंबर को नंदा-सुनंदा की शोभायात्रा निकलेगी। बैठक में भुवन चंद्र साह, मुकेश साह, किरन लाल साह, प्रमोद कांडपाल, देवेंद्र लाल साह, मोहन नेगी आदि मौजूद रहे।

विनोद को क्षेत्रीय परामर्शदात्री समिति का अध्यक्ष चुना गया

सोमेश्वर (अल्मोड़ा), एजेंसी। सोमेश्वर रेंज कार्यालय में क्षेत्रीय सरपंच संगठन की बैठक में कार्यकारिणी का विस्तार किया गया। इसमें विनोद पांडे को सर्वसम्मति से ताल्कला ब्लॉक की क्षेत्रीय परामर्शदात्री समिति का अध्यक्ष चुना गया। इसके साथ ही संरक्षक मंडल में लाल सिंह खाती, रतन सिंह रावत, अमर सिंह मेहरा, पुष्पा भंडारी, जीत सिंह नेगी, राम नाथ गोस्वामी, मोहन गिरी को शामिल किया गया। लीला बोरा, फंजन मेहता को महामंत्री, दिनकर प्रकाश जोशी, दीवान सिंह भोज, पुष्कर तिवारी, दुर्गा लोहनी, जीवन खर्कवाल को उपाध्यक्ष और बसंत केड़ा कोषाध्यक्ष निर्वाचित हुए। वन पंचायत सरपंचों ने वन विभाग से वन पंचायतों के समग्र विकास योजना के लिए हर वित्तीय वर्ष में निश्चित धनराशि स्वीकृत देने, वन पंचायतों से अवैध अतिक्रमण हटाने, उनका कार्यकाल बढ़ाने, तेंदुप, सुअरों और बंदरों से मुक्ति देने, वन पंचायतों में माइक्रोप्लान बनाने, वन पंचायतों की लीसा रॉयल्टी शीघ्र खाते में भेजने की मांग की। बैठक में बबली देवी, जगत सिंह, अनंता देवी, चंदन प्रकाश, गोविंद सिंह रावत, महेंद्र सिंह आदि मौजूद रहे।

महालक्ष्मी मंदिर का अधिकार डिमरी पंचायत को किराए पर देने पर हाईकोर्ट ने मांगा जवाब

नैनीताल, एजेंसी। बदरीनाथ मंदिर समिति की ओर से नियमविरुद्ध तरीके से महालक्ष्मी मंदिर का अधिकार डिमरी पंचायत को किराये पर देने के मामले में दायर जनहित याचिका पर हाईकोर्ट में सुनवाई हुई। कोर्ट ने मुख्य सचिव और संस्कृति सचिव को दो सप्ताह में शपथपत्र पेश करने के निर्देश दिए हैं। कोर्ट ने कहा कि शपथपत्र पेश नहीं करने पर उन्हें व्यक्तिगत रूप से पेश होना होगा। कोर्ट में मामले की अगली सुनवाई दो सप्ताह बाद होगी। मुख्य न्यायाधीश विपिन सांची एवं न्यायमूर्ति राकेश थपलियाल की खंडपीठ के समक्ष मामले की सुनवाई हुई। गोपाल वर्मा ने कोर्ट को बताया कि बदरीनाथ मंदिर समिति ने संपत्ति के हस्तांतरण से पहले राज्य सरकार से कोई अनुमति नहीं ली, जबकि बदरीनाथ मंदिर समिति ने बिना अनुमति के ही मंदिर को किराये पर दे दिया। पांच वर्ष बीतने के बावजूद राज्य सरकार ने अब तक न्यायालय में अपना शपथपत्र तक पेश नहीं किया है। राकेश कौशिक ने जनहित याचिका दायर कर कहा था कि बदरीनाथ केदारनाथ मंदिर समिति ने राज्य सरकार से अनुमति लिए बिना बदरीनाथ स्थित महालक्ष्मी मंदिर को डिमरी पंचायत को 35०00 रुपये सालाना किराये पर देने के साथ ही चरणामृत बेचने की अनुमति भी दे दी जो गलत है।

वाहन चोरी के आरोपी को हरियाणा से लाई पुलिस

हरिद्वार, एजेंसी। नगर कोतवाली के रोड़बेलवाला क्षेत्र से दो वैन चोरी के मामले में पुलिस और सीआईयू की टीम ने 1० दिन से अधिक की खोजबीन के बाद एक आरोपी को हरियाणा से गिरफ्तार कर लिया। जबकि एक आरोपी हाथ नहीं आ सका है। आरोपी की निशानदेही पर दोनों वाहनों को बरामद कर लिया गया है। आरोपी को कोर्ट में पेश कर जेल भेज दिया गया है। पुलिस के अनुसार, 13 अगस्त को रमन लाल निवासी दक्षिण पुरी नई दिल्ली ने शिकायत दी थी कि 11 अगस्त को अपने वाहन (इंका) को दौनदयाल पार्किंग में खड़ा किया था। जहां से किसी ने चोरी कर लिया। इसके साथ ही 22 अगस्त को जयवीर निवासी राम लुहारी थाना बड़ौत जिला बागपत की भी इको वैन पन्द्रहपॉ पार्किंग से चोरी हो गई थी। एमएसपी अजय सिंह के निर्देश पर नगर कोतवाली प्रभारी भावना कैथोला ने टीम गठित की। रोड़बेलवाला चौकी प्रभारी प्रवीन सिंह रावत के नेतृत्व में एटीएम अड्डे रहेंद रावत, कांस्टेबल निर्मल रांगड सहित नौ पुलिसकर्मियों की टीम 800 से अधिक सीसीटीवी कैमरे खंगलते हुए आरोपियों का पीछा कर हरियाणा पहुंची।

सीओ सिटी जूही मनराल ने बताया कि खोजबीन करते हुए 28 अगस्त को आरोपी संदीप निवासी ग्राम बनमंदेरी थाना भुद कला फतेहबाद जिला हरियाणा को कैथल हरियाणा से गिरफ्तार कर लिया। उसकी निशानदेही पर कबाड़ी बाजार अश्वनी के गोदाम के पास निरटर्त जींद नाका थाना सिविल लान्ड जिला कैथल हरियाणा से दोनों चोरी की इको वैन बरामद कर ली गई। फरार आरोपी अश्वनी निवासी गली नंबर 1० ऋनिगर कैथल हरियाणा की तलाश की जा रही है। आरोपी को जेल भेज दिया गया है।

खनन सामग्री मुहैया कराने की योजना पर काम शुरू, यूपी की तर्ज पर बनेगा मिनरल मार्ट का पोर्टल



देहरादून, एजेंसी। पोर्टल के माध्यम से उपभोक्ता ऑनलाइन खनन सामग्री की डिमांड कर सकेंगे। इसके लिए एक साफ्टवेयर तैयार होगा। भूतत्व एवं खनिकर्म इकाई ने खनन कारोबार से जुड़े हितधारकों से सुझाव लेने शुरू कर दिए गए हैं।

प्रदेश में घर और भवन बनाने के लिए उपभोक्ताओं को समय पर सस्ती खनन सामग्री उनके दरवाजे पर मुहैया कराने की योजना पर काम शुरू हो गया है। एनआईसी और आईटीडीए के सहयोग से यूपी

मिनरल मार्ट की तर्ज पर प्रदेश सरकार एक पोर्टल बनाएगी। इस पोर्टल के माध्यम से उपभोक्ता ऑनलाइन खनन सामग्री की डिमांड कर सकेंगे। इसके लिए एक साफ्टवेयर तैयार होगा। भूतत्व एवं खनिकर्म इकाई ने खनन कारोबार से जुड़े हितधारकों से सुझाव लेने शुरू कर दिए गए हैं। मुख्यमंत्री पुष्कर सिंह धामी ने आम लोगों को खनन सामग्री की उपलब्धता सहज बनाने की घोषणा की थी।

उन्होंने भूतत्व एवं खनिकर्म

इकाई के अधिकारियों को इसके लिए एक पोर्टल तैयार करने के निर्देश दिए थे। उत्तर प्रदेश सरकार में यह व्यवस्था लागू हो चुकी है। वहां यूपी मिनरल मार्ट के नाम से पोर्टल काम कर रहा है। इसी तर्ज पर उत्तराखंड में भी पोर्टल बनाने की योजना है। इसके लिए एक साफ्टवेयर तैयार होगा।

इस योजना पर आगे बढ़ने के लिए सरकार ने खनन कारोबार से जुड़े हितधारकों से संवाद शुरू कर दिया है। भूतत्व एवं खनिकर्म इकाई के निदेशक एसएल पैट्रिक के मुताबिक, स्टोन क्रशर के

संचालकों, भंडारकर्ताओं और परिवहनकर्ताओं के साथ एक दौर की वार्ता हो चुकी है। उन्होंने कई महत्वपूर्ण सुझाव दिए हैं। अभी एक बड़ी बैठक और होगी, जिसमें प्रदेश के सभी प्रमुख हितधारकों को आमंत्रित किया जाएगा।

वेब पोर्टल पर यह जानकारी होगी कि उपभोक्ता को खनिज के लिए कैसे आर्डर करना है। पोर्टल पर खनिज विक्रय स्थल और खनिज ट्रांसपोर्टर्स का ब्योरा होगा। उपभोक्ता लॉगइन के जरिये ऑनलाइन आर्डर से लेकर भुगतान कर सकेगा।

उतराखंड में इन जगहों पर गुलदार का आतंक



बागेश्वर, एजेंसी।

अमस्यारी क्षेत्र में फिर से गुलदार दिखने से ग्रामीण डरे हुए हैं। जिलाधिकारी ने राजकीय प्राथमिक विद्यालय और राजकीय इंटर कालेज अमस्यारी बुधवार को एक दिन के लिए बंद रखने का आदेश दिया है। गुलदार की दहशत के कारण अभिभावकों ने जिलाधिकारी से अनुरोध किया था। गरुड़ तहसील क्षेत्र के इंटर कालेज अमस्यारी में 24 अगस्त सुबह सवा सात बजे गुलदार ने स्कूल जा रही भिलकोट की छात्रा ज्योति पर हमला कर दिया था। उसके साथ दिव्या भी थी। उसी गांव के भाकर ने गुलदार के हमले को नाकाम किया। वहां वर्तमान में भी गुलदार का आतंक बना है। बीते मंगलवार को फिर गुलदार कालेज परिसर में दिखा, जिसके बाद क्षेत्र में दहशत फैल गई। जिला प्रशासन ने तत्काल संत्रान लिया। जिलाधिकारी

अनुराधा पाल ने 30 अगस्त को विद्यालयों में अक्काश घोषित कर दिया है। वन विभाग को कार्रवाई के निर्देश दिए हैं। वहीं टिहरी में प्रतापनगर ब्लॉक के भरपूरिया गांव में नरभक्षी गुलदार के बदले व्यवहार से वन विभाग भी चिंतित है। 20 अगस्त से भरपूरिया गांव के आसपास गुलदार नजर नहीं आ रहा है। जबकि आमतौर पर गुलदार इसान पर हमला करने के बाद कुछ दिन उसी क्षेत्र के आसपास घूमता है लेकिन यहां पर गुलदार की तीन दिन बाद भी लोकेशन नहीं मिल पाई है।

19 अगस्त को भरपूरिया गांव में तीन साल के मासूम आवर व गुलदार ने हमला कर दिया था जिससे आवर की मौत हो गई थी। उसके बाद वन विभाग ने टीम गांव में तैनात है और दो कैमरा ट्रैप के अलावा पिंजरा भी लगाया गया है।

उत्तराखंड को जल्द मिलेगा लोकायुक्त, कवायद शुरू, कमेटी तीन नामों की करेगी सिफारिश

देहरादून, एजेंसी।

नैनीताल उच्च न्यायालय ने उत्तराखंड सरकार को तीन महीने में लोकायुक्त की नियुक्ति करने के आदेश दिए हैं। इस कारण लोकायुक्त की नियुक्ति का मामला खासा गर्म है। कांग्रेस इस मसले पर सरकार को घेरने की कोशिश कर रही है। भ्रष्टाचार पर जीरो टॉलरेंस की नीति के तहत धामी सरकार आने वाले दिनों में लोकायुक्त की नियुक्ति कर सकती है। इसके लिए शासन स्तर पर कवायद शुरू हो गई है। सबसे पहले मुख्यमंत्री की अध्यक्षता में पांच सदस्यीय चयन समिति बनेगी जो लोकायुक्त की तलाश के लिए खोजबीन (सर्च) कमेटी का गठन करेगी।

कार्मिक एवं सतर्कता विभाग के एक उच्चाधिकारी ने लोकायुक्त की नियुक्ति प्रक्रिया गतिमान होने की पुष्टि की है। नैनीताल उच्च न्यायालय ने उत्तराखंड सरकार को तीन महीने में लोकायुक्त की नियुक्ति करने के आदेश दिए हैं। इस कारण लोकायुक्त की नियुक्ति का मामला खासा गर्म है। कांग्रेस इस मसले पर सरकार को घेरने की कोशिश कर रही है।

भ्रष्टाचार के खिलाफ लगातार प्रहार कर रही धामी सरकार ने लोकायुक्त की नियुक्ति की प्रक्रिया



जारी होने के संकेत दिए हैं। सीएम की अध्यक्षता में लोकायुक्त व सदस्यों के चयन के लिए एक समिति बनाई जा रही है। समिति में विस अध्यक्ष, नेता प्रतिपक्ष, उत्तराखंड हाईकोर्ट के मुख्य न्यायाधीश या उनके नाम देने पर हाईकोर्ट का कोई न्यायाधीश और राज्यपाल द्वारा दिए गए किसी विख्यात विधिवेत्ता को सदस्य बनाया जाना है।

कार्मिक विभाग के सूत्रों के मुताबिक, चयन समिति के चार नाम तय हो चुके हैं और पांचवां नाम

जल्द उपलब्ध हो जाने की उम्मीद है। गठन के बाद चयन समिति व्यक्तियों के नामों के फैनल तैयार करने के लिए एक सर्च कमेटी बनाएगी।

चयन समिति बनने के बाद से 45 दिन के भीतर सर्च कमेटी का गठन हो जाना चाहिए। सर्च कमेटी तीन गुना नामों की सिफारिश कर चयन समिति को भेजेगी। माना जा रहा कि धामी सरकार अगले दो-तीन महीनों में लोकायुक्त की नियुक्ति कर सकती है।

फिर बदलेगा मौसम का मिजाज, अगले दो दिन छह जिलों में बारिश के आसार

देहरादून, एजेंसी। 3० व 31 अगस्त को उत्तरकाशी, चमोली, रुद्रप्रयाग, देहरादून, पिथौरागढ़ और बागेश्वर जिले के कुछ इलाकों में हल्की बारिश होने के आसार हैं। जबकि अन्य जिलों में हल्की बारिश होने के आसार हैं। जबकि अन्य जिलों में मौसम शुष्क रहेगा।

उत्तराखंड में बीते तीन दिनों से अधिकतर जिलों में मौसम साफ रहा। वहीं, अब अगस्त के आखिरी दो दिनों में एक बार फिर मौसम बदलेगा। कुछ जिलों में बारिश के आसार हैं। वहीं, सितंबर की शुरुआत भी कुछ जिलों में बारिश के साथ होने की संभावना है। मौसम विज्ञान केंद्र के अनुसार, 30 व 31 अगस्त को उत्तरकाशी,

चमोली, रुद्रप्रयाग, देहरादून, पिथौरागढ़ और बागेश्वर जिले के कुछ इलाकों में हल्की बारिश होने के आसार हैं। जबकि अन्य जिलों में मौसम शुष्क रहेगा। वहीं, एक और दो सितंबर को चमोली, रुद्रप्रयाग, पिथौरागढ़, बागेश्वर, अल्मोड़ा, चंपावत और नैनीताल जिले में बारिश का यलो अलर्ट जारी किया गया। मौसम विज्ञान केंद्र के निदेशक विक्रम सिंह ने कहा, उत्तराखंड में पश्चिमी विशोध और बंगाल की खाड़ी से आने वाली मानसूनी हवाओं का असर कम हुआ है। जिससे आने वाले दिनों में प्रदर्श भर में बारिश से राहत मिल सकती है। हालांकि कुछ जिलों में

हल्की बारिश होने की आसार हैं। मौसम विज्ञान केंद्र की ओर से जारी आंकड़ों के अनुसार, उत्तराखंड में जुलाई माह में प्रदेश भर में 552.7 एमएम बारिश हुई, जो सामान्य से 32 फीसदी अधिक है। जबकि 29 अगस्त तक राज्य भर में 352.6 एमएम बारिश हो चुकी है, जो सामान्य से चार फीसदी कम है। अगस्त के महीने में बागेश्वर जिले में सबसे अधिक बारिश हुई है। बागेश्वर में 691.7 एमएम बारिश हुई, जो सामान्य से 197 फीसदी अधिक है। जबकि उत्तरकाशी जिले में सबसे कम 133.9 एमएम बारिश दर्ज की गई, जो सामान्य से 63 फीसदी कम है।

सातू-आटू का समापन

खटीमा, एजेंसी। हिलजात्रा समिति मझरा फार्म राणा थारू किसान भारती विद्यालय के प्रांगण में सातू-आटू मनाया गया। इसके समापन पर हिलजात्रा का आयोजन हुआ। गांव के वरिष्ठ नागरिकों ने संयुक्त रूप से कार्यक्रम का उद्घाटन किया। यहां वर्ष 1976 से हिलजात्रा का कार्यक्रम किया जा रहा है। स्थानीय भाषा में गमरा (गौरा देवी) और महेश भिना (भगवान शिव) के मूर्ति स्वरूप में सातू और आटू के रूप में सोर घाटी की परंपरा को जीवित रखने का प्रयास किया गया। इसका भूमि पूजन 2018 को कार्यदायी संस्था पीआएल प्रोजेक्ट एंड इन्फ्रास्ट्रक्चर लिमिटेड कंपनी ने किया था। इसके बाद 31 जनवरी 2०18 को तत्कालीन मुख्यमंत्री त्रिवेन्द्र सिंह रावत ने शिलान्यास किया लेकिन किन्हीं कारणों से कार्यदायी कंपनी ने निर्माण का ठेका बीच में छोड़ दिया था। इस कारण करीब दो साल तक आरओबी निर्माण कार्य रुका रहा। अब स्टैंडियम के पास से शुरू होकर यह आरओबी अनया रेजीडेंसी के आगे धर्मकाटे तक बनेगा। इस अधूरे आरओबी निर्माण कार्य की जिम्मेदारी गाजियाबाद की वृडहिल कंपनी को सौंपी गई है। उसे मार्च 2024 तक यह कार्य पूरा करना है लेकिन उसके सामने मात्र सात महीने में यह कार्य पूरा करने की चुनौती है। ईई कमर आलम ने बताया कि अमूमन 60 मीटर स्पान पर आरओबी और फ्लाईओवर बनता है।

पांच साल से अधूरा रामनगर रोड का आरओबी

काशीपुर, एजेंसी। बाजपुर रोड पर निर्माणाधीन आरओबी की तरह काशीपुर-रामनगर रोड पर आरओबी का निर्माण कार्य भी पांच साल से अधूरा है। तहसीलदार यूसुफ अली ने स्थलीय निरीक्षण कर कंपनी के कर्मियों को अगले साल तय समय तक कार्य पूरा करवाने के निर्देश दिए। काशीपुर-रामनगर एनएच 121 पर रेलवे क्रॉसिंग संख्या 43 पर करीब 890 मीटर लंबा आरओबी बनना है। इसका भूमि पूजन 22 जनवरी 2018 को कार्यदायी संस्था पीआएल प्रोजेक्ट एंड इन्फ्रास्ट्रक्चर लिमिटेड कंपनी ने किया था। इसके बाद 31 जनवरी 2०18 को तत्कालीन मुख्यमंत्री त्रिवेंद्र सिंह रावत ने शिलान्यास किया लेकिन किन्हीं कारणों से कार्यदायी कंपनी ने निर्माण का ठेका बीच में छोड़ दिया था। इस कारण करीब दो साल तक आरओबी निर्माण कार्य रुका रहा। अब स्टैंडियम के पास से शुरू होकर यह आरओबी अनया रेजीडेंसी के आगे धर्मकाटे तक बनेगा। इस अधूरे आरओबी निर्माण कार्य की जिम्मेदारी गाजियाबाद की वृडहिल कंपनी को सौंपी गई है। उसे मार्च 2024 तक यह कार्य पूरा करना है लेकिन उसके सामने मात्र सात महीने में यह कार्य पूरा करने की चुनौती है। ईई कमर आलम ने बताया कि अमूमन 60 मीटर स्पान पर आरओबी और फ्लाईओवर बनता है।

भूण हत्या के कारण कई कलाइयों पर राखी नहीं बंध पाती : मेयर



रुद्रपुर, एजेंसी। नगर निगम में पहली बार रक्षाबंधन के उपलक्ष्य में भव्य कार्यक्रम आयोजित किया गया। आंगनवाड़ी कार्यकर्ता, आशा वर्कर, स्वयं सहायता समूह, भाजपा महिला कार्यकर्ताओं से पहुंची महिलाओं ने मेयर को राखियां बांधीं। इस दौरान मेयर ने कहा कि कई भाइयों की कलाई पर राखी सिर्फ इसलिए नहीं बंध पाती क्योंकि उनके माता पिता ने इस दुनिया में कन्या को आने ही नहीं दिया। उन्होंने कहा कि जिस देश में

कन्या पूजन का विधान शास्त्रों में है, वहां कन्या र्भ्रूण हत्या के मामले सामने आना शर्मनाक है। वहां वरिष्ठ भाजपा नेता रश्मि रस्तोगी, श्वेता मिश्रा, रजनी रावत, शालू पाल, ओमवती चौहान, सीमा गुप्ता, कविता सागर आदि थे। एकल अभियान के महिला विभाग ने कैंप कार्यालय में पहुंचकर एसएसपी मंजूनाथ टीसी समेत स्टॉफ को राखी बांधी। एसएसपी ने महिलाओं से कहा कि किसी भी संकट में हमेशा पुलिस हेल्प लाइन नंबर की मदद लेनी

चाहिए। वहां एकल अभियान के प्रदेश अध्यक्ष हरीश बजाज, भारत भूषण चुप, पूजा शर्मा, शैली बंसल, फाल्गुनी सरकार, दया पांडव, ममता कोरणा, गजेंद्र प्रजापति आदि थे। भाजपा महिला मोर्चा की कार्यकर्ताओं ने रंगुर पुलिस चौकी में पुलिसकर्मियों को राखी बांधीं। वहां पर स्वाति शर्मा, रजनी रावत, चंद्रकला राय, समी गुरा, नीता सक्सेना, साधना शर्मा आदि थीं। बीआरसी स्थित दिव्यांजन केंद्र में मंगलवार को समदृष्टि क्षमता विकास

एवं अनुसंधान मंडल (सक्षम) के उत्तराखंड धीमहि/वुडि बाधित प्रकोष्ठ के पदाधिकारियों ने रक्षाबंधन मनाया। दिव्यांग बच्चों ने एक-दूसरे को राखी बांधीं। प्रकोष्ठ प्रांत प्रमुख सतीश कुमार चौहान ने दिव्यांग बच्चों को बधाई देकर पर्व के महत्व के बारे में बताया। वहां सह प्रांत प्रमुख मीनाक्षी चौहान, आरएसएस जिला प्रचारक सौरभ जोशी, विनीत चौधरी, प्रशांत सिंह, प्रियांशु, आकांशा, मेधा बिष्ट, शिवांगी शर्मा आदि थे।

परीक्षा में कोर्स से बाहर के सवाल पूछने पर छात्रों ने किया हंगामा

अल्मोड़ा, एजेंसी।

सोबन सिंह जीना परिसर के एमएफए द्वितीय सेमेस्टर के विद्यार्थियों ने मंगलवार को परीक्षा में सिलेबस से बाहर के सवाल पूछे जाने पर परीक्षा का बहिष्कार कर प्रदर्शन किया। विद्यार्थियों ने दृश्य कला विभाग पहुंचकर हंगामा किया। उन्होंने विभागाध्यक्ष से वार्ता कर परीक्षा दोबारा कराने की मांग की। विभागाध्यक्ष के परीक्षा दोबारा कराने का आश्वासन देने के बाद मामला शांत हुआ।

मंगलवार को एमएफए द्वितीय सेमेस्टर के विद्यार्थियों की विजुवल आर्ट के प्रथम प्रश्नपत्र वेरटन में पॉटिंग की परीक्षा थी। प्रश्नपत्र मिलते ही विद्यार्थियों ने सिलेबस से बाहर के सवाल देखे तो उन्होंने हंगामा शुरू कर दिया। नाराज विद्यार्थी बीच परीक्षा में ही कक्ष से बाहर निकल गए। जूनसू की शक्त में विद्यार्थी सीधे दृश्य कला विभाग जा पहुंचे। उन्होंने विभागाध्यक्ष प्रो. शेखर चंद्र जोशी के समक्ष विरोध जताया। सिलेबस से बाहर के सवाल पूछने पर नारेबाजी की।

उन्होंने प्रो. जोशी से वार्ता में पुन-इस विषय की परीक्षा कराने की मांग की। प्रो. जोशी ने विद्यार्थियों को दोबारा परीक्षा कराने का आश्वासन दिया। इससे बाद किसी तरह मामला शांत हुआ। इसके बाद विद्यार्थियों ने परीक्षा नियंत्रक मुकेश सावंत के माध्यम से कुलपति को ज्ञापन भेजा। उन्होंने परीक्षा शीघ्र कराने की मांग की।

प्रश्नपत्र में सिलेबस से बाहर के सवाल पूछे जाने पर एमएफए द्वितीय सेमेस्टर के सभी 30 विद्यार्थियों ने परीक्षा नहीं दी। प्रश्न पत्र मिलते ही विद्यार्थियों ने परीक्षा कक्ष में तैनात कक्ष निरीक्षक के माध्यम से इसकी शिकायत की। विभागाध्यक्ष के प्रश्न पत्र नहीं बदलने की बात पर नाराज विद्यार्थी बीच परीक्षा में प्रश्न लेकर कक्ष से बाहर निकल गए।

रुड़की और भगवानपुर में नकली दवा फैक्टरियों पर नहीं लग पा रही रोक

रुड़की, एजेंसी। देहरादून एटीएफ की टीम की ओर से मंगलवार को पकड़ी गई नकली दवा फैक्टरी का यह मामला रुक के लिए नया नहीं है। इससे पहले न जाने कितनी बार रुड़की और भगवानपुर क्षेत्र में नकली दवा फैक्टरी का भंडाफोड़ हो चुका है। इसके बाद भी औषधि नियंत्रण विभाग नकली दवाओं के धंधे पर अंकुश नहीं लगा पा रहा है। नकली दवाओं पर अधिकांश कार्रवाई औषधि नियंत्रण विभाग के बजाय एसटीएफ, पुलिस या फिर अन्य राज्यों की पुलिस व ड्रा विभाग ने की है। पिछले पांच सालों में दर्जनभर से अधिक नकली दवा फैक्टरी के मामले अकेले रुड़की और भगवानपुर क्षेत्र में पकड़े गए हैं। पिछले साल अक्तूबर 2022 में एसटीएफ ने भगवानपुर के डाडा जलालपुर गांव में नकली दवा फैक्टरी पकड़ी थी। यहां से बड़ी मात्रा में नकली दवाएं बरामद की गई थीं। वर्ष 2018 सितंबर में उत्तर प्रदेश के अयोध्या के डूना विभाग व पुलिस टीम ने सलेमपुर औद्योगिक क्षेत्र, चावमंडी

व शिवपुरम में तीन नकली दवा फैक्टरी पकड़ी गई थी। वर्ष 2020 में दिल्ली आई से ड्रा विभाग की टीम ने स्थानीय ड्रा विभाग के साथ मिलकर कुड़ियाला में नकली दवा फैक्टरी पकड़ी थी। 23 अगस्त 2020 में गंगनहर कोतवाली पुलिस ने रामनगर औद्योगिक क्षेत्र स्थित एक दवा कंपनी में छापा मार्कर करीब डेढ़ करोड़ रुपये की नकली दवा पकड़ी थी। 28 जून 2020 में सलेमपुर राजपूताना में छापा मार्कर नकली दवा फैक्टरी पकड़ी थी। एसटीएफ देहरादून ने 30 जून 2020 को भी रुड़की के सलेमपुर में नकली दवा का गोदाम पकड़ था। मई 2021 में भी रमडेसिविर के नकली इंजेक्शन पकड़े गए थे। इनके अलावा भी कई और नकली दवा के मामले भी पकड़े जा चुके हैं। बड़ी बात यह है कि नकली दवा पर इतनी कार्रवाई हो चुकी है लेकिन इसके बाद भी नकली दवा का धंधा रुकने का नाम नहीं ले रहा है। औषधि नियंत्रण विभाग नकली दवा के धंधेबाजों कार्रवाई नहीं कर पा रहा है।



केजरीवाल सरकार ने जी-20 के मद्देनजर दिल्ली को हरा-भरा करने के लिए अब तक लगाए 36 लाख पौधे - गोपाल राय

● जी-20 को देखते हुए वन विभाग दिल्ली के प्रमुख मागी पर खूबसूरत फूल-फिरियों से सजे 2.50 लाख गमले लगा रहा है- गोपाल राय
 ● वन विभाग ने गमलों के रखरखाव और उसके प्लेसमेंट की निगरानी के लिए 300 अधिकारियों और कर्मचारियों को लगाया है- गोपाल राय



नई दिल्ली, प्रातः किरण संवाददाता
 दिल्ली के वन एवं पर्यावरण मंत्री गोपाल राय ने बुधवार को प्रेसवार्ता कर कहा कि जी-20 सम्मलेन से पहले केजरीवाल सरकार द्वारा दिल्ली को हरा-भरा करने के लिए इस साल 36 लाख से ज्यादा पौधे लगाए जा चुके हैं। इस साल 52 लाख पौधे लगाने का लक्ष्य रखा गया है। इस लक्ष्य को हासिल करने के लिए 21 विभागों की हरित एजेंसियों द्वारा पौधारोपण किया जा रहा है और अबतक 70 प्रतिशत वृक्षारोपण का लक्ष्य प्राप्त किया जा चुका है।

दिल्ली को हरा-भरा करने के लिए वन विभाग द्वारा गमले वाले पौधे दिल्ली के विभिन्न सड़कों पर लगाए जा रहे हैं। वन विभाग द्वारा दिल्ली की सड़कों को 2.5 लाख गमले, फूल / पत्ते वाले पौधों से सजाया जा रहा है। इसमें से 1 लाख 80 हजार गमले दिल्ली के अलग अलग सड़कों पर लगाए जा चुके हैं, बाकी गमलों में फूल वाले पौधे सितंबर के

दिल्ली गेट से राजघाट, राजघाट से आईटीओ से भैरों मार्ग आदि। इसके अलावा गमले एनडीएमसी, पीडब्ल्यूडी और दिल्ली हाट को सजा दिए गए हैं। उन्होंने बताया कि वन विभाग द्वारा विभिन्न प्रकार के फूल वाले पौधे भी सड़कों पर लगाए जा रहे हैं। इसमें मेरीगोल्ड, जाफरी, विका, इक्सोरा, मउसानदा, कुल्फा, पोर्टुलका, टेकोमा, चांदनी, हिबिसकस, जास्मिन आदि शामिल हैं। साथ ही वन विभाग द्वारा विभिन्न प्रकार के पत्तेदार पौधे भी लगाए जा रहे हैं। उसमें ऐरेका पाम, रफीस पाम, फायकस पांडा, फायकस बेंजमिना, टपिओका, सांग ऑफ इंडिया, कोचीप, मौलश्री, फन पाम, सिंगोनिया आदि शामिल हैं।
 पर्यावरण एवं वन मंत्री गोपाल राय ने बताया कि वन विभाग का काम सिर्फ गमले रखवाना ही नहीं है, बल्कि उनमें लगे पौधों और फूलों को तरोताजा भी बनाए रखना है। इसके लिए सभी संभव उपाय किए जा रहे

हैं और गमलों को कोई क्षति न पहुंचे, इसका भी पूरा ध्यान दिया जा रहा है। इसके लिए वन विभाग की टीम लगातार निगरानी कर रही है।
 गमलों के रखरखाव और उसके प्लेसमेंट की निगरानी के लिए 300 अधिकारियों, कर्मचारियों और श्रमिकों को लगाया गया है। वन मंत्री ने कहा कि दिल्ली सरकार की ओर से उठाए गए तमाम उपायों के परिणाम स्वरूप दिल्ली के अंदर हरित क्षेत्र (ग्रीन कवर) में काफी इजाफा देखा गया है। इसी दिशा में दिल्ली दिल्ली में जहां साल 2013 में हरित क्षेत्र 20 फीसदी था, वहीं केजरीवाल सरकार के प्रयासों के कारण साल 2021 में बढ़कर 23.06 फीसदी हो गया है। इस वर्ष समर एक्शन प्लान के बिन्दुओं में शामिल वृक्षारोपण महाअभियान को गति देने के लिए 9 जुलाई को आईएआरआई पैरा से शुरू हुए वन महोत्सव कार्यक्रम दिल्ली के सातों लोकसभा क्षेत्रों में मनाया गया। वन महोत्सव कार्यक्रम

के दौरान दिल्लीवासियों को निःशुल्क औषधीय पौधे बांटे गए। 14 सरकारी नर्सरियों से निःशुल्क औषधीय पौधे भी बांटें जा रहे हैं ताकि लोग अपने- अपने घरों में वृक्षारोपण कर दिल्ली के हरित क्षेत्र को बढ़ावा देने में सहभागिता दे सकें।
 वन मंत्री गोपाल राय ने कहा कि सरकार के दूसरे कार्यकाल यानी साल 2020 से जबसे हमारी सरकार बनी है, 2022 -23 तक 1 करोड़ 18 लाख पौधे लगाए गए हैं। इस वर्ष भी हमारी सरकार ने 52 लाख पौधे लगाने का लक्ष्य निर्धारित किया है जिसे 21 विभागों की हरित एजेंसियों के द्वारा पूरा किया जा रहा है। अभी तक 36 लाख 20 हजार पौधे लगाए एवं वितरित किये जा चुके हैं। लगभग 70 प्रतिशत वृक्षारोपण का लक्ष्य प्राप्त किया जा चुका है। आगे वृक्षारोपण अभियान जारी है। इस साल पौधा वितरण का लक्ष्य 6 लाख रखा है। अभी तक 3 लाख 75 हजार पौधे वितरित किये जा चुके हैं।

गौरव गुप्ता को गो रक्षा हिंदू दल का सहसचिव मनोनीत किया



गोपाल गौर रक्षा दल दिल्ली प्रदेश द्वारा आज श्री गोपाल गौर रक्षा दल के संस्थापक श्री नवीन तिवारी जी व अध्यक्ष श्री विनोद गुप्ता जी द्वारा श्री गोपाल गौर रक्षा दल का सहसचिव के पद पर श्री गौरव गुप्ता को नियुक्त किया गया इस मौके पर गौरव गुप्ता ने प्रतिज्ञ लेते हुए कहा कि जो विश्वास इन लोगों ने मुझ पर दिखाया है मैं यह विश्वास कभी ना तोड़ूंगा और सदैव अपने कर्तव्य का पालन करूंगा गो माता की सदैव इसी प्रकार सेवा करता रहूंगा और सनातन धर्म की रक्षा के लिए अपने वचनों का पालन करूंगा और सनातन धर्म की प्रचंड ज्योति प्रज्वलित करता रहूंगा इस मौके पर गौरव गुप्ता को हिंदूवादी भाजपा नेता श्री राजू चंदेल ने मुबारकबाद देते हुए कहा कि श्री गौरव गुप्ता सदैव सनातन धर्म की रक्षा के लिए और उसके प्रचार के लिए तत्पर रहते हैं उनको इस नई जिम्मेवारी देने पर तमाम सनातनी धर्म के गौरव रक्षक दल हिंदू संगठनों का कोटि-कोटि धन्यवाद व्यक्त किया है

केवल जी-20 नहीं, हमेशा दिल्ली को रखें साफ :केजरीवाल



नई दिल्ली, प्रातः किरण संवाददाता
 व्यापारी संगठन सीटीआइ के चेयरमैन बृजेश गोयल ने बताया कि चांदनी चौक के व्यापारी सम्मेलन के दौरान आने वाले विदेशी आगंतुकों के लिए अंग्रेजी अनुवादकों, फ्रेंच भाषी गाइडों और कालेज के छात्रों को वालंटियर्स के तौर पर नियुक्त करने की योजना बनाई है (ताकि विदेशी मेहमानों के साथ संवाद में दुकानदारों को दिक्कत न हो। इस बीच, चांदनी चौक के पिटाई के दुकानदारों ने कहा कि उन्होंने अमेरिकी राष्ट्रपति जो बिडेन और चीनी राष्ट्रपति शी जिनपिंग के लिए विशेष रूप से जलेबी खड़ी तैयार करने की योजना बनाई है। जी20 शिखर सम्मेलन में सुंदरीकरण करने वाले कर्मियों के साथ मनाया रक्षा बंधन जी-20 शिखर सम्मेलन के सुंदरीकरण करने वाले कर्मियों के साथ एनडीएमसी सदस्य कुलजीत की अध्यक्षता में स्कूली छात्रों के साथ मिलकर रक्षा बंधन मनाया। इस दौरान विलन मार्ग स्थित नव्युग स्कूल की छात्राओं ने उद्यान विभाग के कर्मियों को राखी बांधकर सुंदरीकरण के लिए धन्यवाद किया। साथ ही उनके किए गए श्रम पर उल्हासवर्धन भी किया गया। एनडीएमसी सदस्य कुलजीत चंदेल ने कहा कि प्रधानमंत्री नरेंद्र मोदी के मार्गदर्शन से दिल्ली में सुंदरीकरण हुआ है। इसकी कदम का कार्य उद्यान विभाग समेत अनेक कर्मियों ने किया है। इन कर्मियों की दिन रात मेहनत के चलते राजधानी अब नए रूप में दिख रही है। चारों तरफ हरियाली और फव्वारे नगरिकों का मन मोह रही है। ऐसे में उनका उत्साह वर्धन स्कूली छात्राओं ने रक्षा बंधन करके मनाया। क्योंकि शहर स्वच्छ और सुंदर होगा तो नगरिक बीमारी से भी बचेगे और उनके जीवन की रक्षा भी होगी।

केजरीवाल के निर्देश पर आतिशी ने लगातार दूसरे दिन की जी-20 की तैयारियों की समीक्षा



नई दिल्ली, प्रातः किरण संवाददाता
 जी-20 से पूर्व केजरीवाल सरकार दिल्ली को नया रूप दे रही है। इस दिशा में दिल्ली सरकार अपनी सड़कों को शानदार बना रही है। जी-20 की तैयारियों में कोई कमी न रहे इस बावत मुख्यमंत्री अरविंद केजरीवाल के निर्देश पर दिल्ली सरकार और एमसीडी युद्धरत पर काम कर रही है। बुधवार को लगातार दूसरे दिन तैयारियों को जायजा लेने के लिए पीडब्ल्यूडी मंत्री आतिशी ने राजघाट-शांतिवन रोड स्ट्रेच व दिल्ली गेट चौराहे का पीडब्ल्यूडी अधिकारियों के साथ निरीक्षण किया।
 इस मौके पर पीडब्ल्यूडी मंत्री आतिशी ने कहा कि, जी-20 के दौरान पूरी दुनिया से डेलीगेट्स दिल्ली आ रहे हैं ये दिल्ली और पूरे देश के लिए गर्व की बात है। हमें पूरी दुनिया के सामने अपने बेस्ट को दिखाने का मौका मिल रहा है। हम जोरो-शोरो से तैयारियां कर रहे हैं, पीडब्ल्यूडी की सड़कों के सौन्दर्यकरण का काम चल रहा है इस दिशा में केजरीवाल सरकार ने राजघाट-शांतिवन स्ट्रेच का सौन्दर्यकरण भी किया है। पीछले 1.5 सालों से केजरीवाल सरकार ने राजघाट-शांतिवन स्ट्रेच जो राजघाट से लाल-किला तक जाता है, कहा कि इस रोड स्ट्रेच पर राष्ट्र-पिता शानदार लुक देने का काम किया है। साइड के दोनों ओर शानदार एलईडी लाइट्स लगाई गई हैं। फुटपाथ और सेंट्रल वर्ज में हरियाली को बढ़ाने के लिए विभिन्न किस्मों के पौधे लगाये गए हैं। स्ट्रीट फर्नीचर, परगोला और स्ट्रीट आर्ट के साथ पूरे स्ट्रेच की सुंदरता को बढ़ाने का काम किया गया है। साथ ही पीडब्ल्यूडी और एमसीडी साथ मिलकर

बीएसपीएस प्रक्राण हित में किसी भी जनांदोलन के लिए तैयार : संजय सिंह



नई दिल्ली, प्रातः किरण संवाददाता
 भारती श्रमजीवी पत्रकार संघ की राष्ट्रीय कार्यकारिणी की बैठक 25 अगस्त 2023 को प्रेस क्लब ऑफ इंडिया में सम्पन्न हुई। सम्मेलन की अध्यक्षता बीएसपीएस के मुख्य संस्थापक राष्ट्रीय अध्यक्ष संजय सिंह ने किया। सम्मेलन के आरंभ में चंद्रयान 3 के सफल प्रक्षेपण के लिए पूरी इसरो टीम को बीएसपीएस की तरफ से बधाई एवं शुभकामना प्रेषित किया गया।
 सम्मेलन में 25 जुलाई 2023 को बीएसपीएस कार्यकारिणी की बैठक में अनुमोदित मुद्दों को सर्वसम्मति से पारित किया गया। कार्यकारिणी ने पाया कि पूर्व राष्ट्रीय महासचिव शाननवाज हसन ने राष्ट्रीय अध्यक्ष संजय सिंह के ऊपर जो व्यक्तिगत आरोप लगाए थे, वे बेबुनियाद और फर्जी थे जो उनकी गंभीर मानसिकता को परिलक्षित करता है। कार्यकारिणी ने यह भी पाया कि पूर्व राष्ट्रीय महासचिव ने कार्यकारिणी के मामलों का घोर उल्लंघन करते हुए बीएसपीएस के कई सदस्यों के बारे में अमर्यादित टिप्पणियां करने जैसे तमाम मुद्दों के आधार पर राष्ट्रीय कार्यकारिणी ने शाहनवाज हसन को बीएसपीएस के सभी पदों एवं दायित्वों से मुक्त करते हुए उनके ऊपर कानूनी कार्रवाई करने की संसुति प्रदान की है। बैठक में सर्वसम्मति से हसन और उनकी टीम द्वारा भारती श्रमजीवी पत्रकार संघ के नाम का प्रयोग रोकने के लिए कानून की मदद लेने का निर्णय लिया गया।
 सम्मेलन में पत्रकारों की पत्रकारों ने राष्ट्रीय अध्यक्ष संजय सिंह के नेतृत्व में आस्था व्यक्त करते हुए उनके कदम से कदम मिलाकर चलने का संकल्प व्यक्त किया। सम्मेलन में सर्वसम्मति से बीएसपीएस के राष्ट्रीय सचिव जीतेंद्र पांडेय को बीएसपीएस का राष्ट्रीय महासचिव नियुक्त किया गया। तमिलनाडु इकाई के प्रदीप कुमार को राष्ट्रीय सचिव (दक्षिण भारत जोन) तथा अमित गांधी को सचिव मनोनीत

मुख्यमंत्री अरविंद केजरीवाल ने लोगों से राष्ट्रीय राजधानी को केवल आगामी जी20 शिखर सम्मेलन के लिए ही नहीं, बल्कि हमेशा साफ रखने की मंलवारण को अपील की। मुख्यमंत्री ने सोशल मीडिया मंच एक्स पर लिखा, पिछले कुछ सप्ताहों में दिल्ली के विधायकों, पार्षदों और सफाई कर्मचारियों ने खूब मेहनत करके दिल्ली को चमका दिया है। पीडब्ल्यूडी (लोक निर्माण विभाग), एमसीडी (दिल्ली नगर निगम) एवं अन्य विभागों के इंजीनियर और कर्मचारियों ने भी खूब मेहनत की है। उट ने कहा कि यह सफाई केवल जी-20 के लिए ही नहीं होनी चाहिए। अब हमें दिल्ली को हमेशा ऐसे ही साफ रखना है। शिखर सम्मेलन का और 10 सितंबर को आयोजित किया जाएगा। इसकी तैयारी के मद्देनजर मंत्री राष्ट्रीय राजधानी में रखरखाव के कार्यों की निरीक्षण कर रहे हैं। जी-20 के दौरान विदेशी मेहमानों के आगमन के लिए अनेक उपायों को लागू किया जा रहा है। जी-20 सम्मेलन के दौरान दिल्ली के व्यापारियों ने बाजारों में अनुवादक व गाइड रखने की तैयारी की है। ताकि बाजारों में आने वाले विदेशी मेहमानों को कोई दिक्कत न हो। इसका खर्च दुकानदारों द्वारा वहन किया जाएगा।

संसद मार्ग पर डीटीसी की दो बसें मिड़ी, चालक और कंडक्टर समेत छह लोग घायल



नई दिल्ली। राष्ट्रीय राजधानी दिल्ली में संसद मार्ग पर दिल्ली परिवहन निगम की दो बसें की भिड़ंत हो गई। पुलिस को हादसे के बारे में सूचना बुधवार सुबह लगभग 11:15 बजे मिली।
 मौके पर पुलिस पहुंची तो पता चला कि दो बसें की टक्कर हो गई है। इस दौरान छह लोग घायल हो गए। घायल दोनों बसों में बैठे लोग हुए हैं। जिसमें दोनों बसों के चालक और कंडक्टर शामिल हैं। इसके अलावा दो घायल हुए हैं। सभी को अस्पताल में भर्ती कराया गया है।
घायलों की सूची-
 संदीप कुमार (43), बस ड्राइवर
 रूपेश कुमार (31), यात्री
 मोहम्मद तनवीर (48), यात्री
 जगदीप सिंह (30), कंडक्टर
 संजय कुमार (48), बस ड्राइवर
 राहुल (32), कंडक्टर

टाटा पावर डीडीएल के स्मार्ट ग्रिड लैब को मिली मान्यता तीन साल के लिये बढ़ी



नई दिल्ली। निजी क्षेत्र की बिजली वितरण कंपनी टाटा पावर दिल्ली डिस्ट्रिब्यूशन लि. (टाटा पावर डीडीएल) के स्मार्ट ग्रिड लैब को इन-हाउस अनुसंधान एवं विकास इकाई के तौर पर मिली मान्यता तीन साल के लिये बढ़ा दी गई है। वैज्ञानिक एवं औद्योगिक अनुसंधान विभाग ने टाटा पावर डीडीएल के स्मार्ट ग्रिड लैब का इन-हाउस शोध व विकास (आर एंड डी) इकाई के तौर पर नवीनीकरण करते हुए इसकी अवधि मार्च, 2026 तक बढ़ा दी है। कंपनी ने बुधवार को एक बयान में कहा, विज्ञान एवं प्रौद्योगिकी मंत्रालय के अधीन आने वाले वैज्ञानिक एवं औद्योगिक अनुसंधान विभाग (डीएसआईआर) ने उसके स्मार्ट ग्रिड लैब को इन-हाउस अनुसंधान एवं विकास इकाई के तौर पर मिली मान्यता की अवधि तीन साल के लिये बढ़ा दी है। मान्यता के नवीनीकरण से कंपनी अनुसंधान एवं विकास गतिविधियों के लिये जरूरी उत्पादों और उपकरणों का आयात शून्य शुल्क पर कर सकेगी। लेकिन इस छूट के लिये जरूरी है कि उन उपकरणों और उत्पादों का उपयोग अनुसंधान कार्यों के लिये हो। टाटा पावर-डीडीएल की स्मार्ट ग्रिड लैब राजधानी के रोहिणी इलाके में स्थित है। इसे 2021 में इन-हाउस अनुसंधान एवं विकास इकाई के तौर पर पहली बार मान्यता प्रदान की गई थी। इस लैब को यह दर्जा भागीदारी, विकसित उत्पादों, अनुसंधान एवं विकास को लेकर ढांचागत सुविधाएं, उपायों की लागत समेत कई अन्य मानकों की कड़ी मूल्यांकन प्रक्रिया के आधार पर दिया गया था।

दिल्ली सरकार के 12 कॉलेजों में समय पर नहीं मिली सैलरी : डूटा अध्यक्ष

नई दिल्ली। डूटा के वर्तमान अध्यक्ष और फिर से इसी पद के लिए चुनाव लड़ रहे प्रोफेसर एके भागी के मुताबिक दिल्ली सरकार से शत-प्रतिशत वित्त पोषित 12 कॉलेजों के शिक्षकों को पिछले कुछ महीनों से वेतन नहीं मिला है। प्रोफेसर भागी का कहना है कि दिल्ली सरकार ने इन कॉलेजों को 100 करोड़ रुपये की ग्रांट जारी की है लेकिन कॉलेजों तक यह ग्रांट अभी तक नहीं पहुंची है। भागी का कहना है कि इन कॉलेजों में पढ़ाने वाले सर्वाधिक एडवॉक शिक्षक व कंट्रोलर कर्मचारी हैं। वेतन न मिलने के कारण शिक्षक आर्थिक संकट से जूझ रहे हैं। शिक्षकों को समय पर वेतन न मिलने को लेकर दिल्ली सरकार के प्रति शिक्षकों में काफी रोष व्याप्त है। भागी के मुताबिक इन कॉलेजों में पढ़ाने वाले शिक्षकों का कहना है कि 27 सितम्बर को हो रहे डूटा चुनाव में दिल्ली सरकार के शिक्षक संगठन के लोगों को वोट नहीं करेंगे। दिल्ली विश्वविद्यालय शिक्षक संघ (डूटा) का चुनाव आगामी 27 सितम्बर को है। इसके शिक्षक संगठन कॉलेजों में अपन प्रचार कर रहे हैं। चुनाव प्रचार में एनडीटीएफ की टीका व उनके अध्यक्ष पद के उम्मीदवार प्रोफेसर एके भागी कॉलेज-कॉलेज जाकर अपनी उपलब्धियों के आधार पर शिक्षकों से वोट मांग रहे हैं। प्रोफेसर भागी का कहना है कि जब उनकी टीम दिल्ली सरकार द्वारा वित्त पोषित कॉलेजों में गई तो वहां के शिक्षकों ने वेतन व एरियर न मिलने की शिकायत की। उन्होंने कहा कि डूटा कॉलेजों में स्थायी नियुक्ति की प्रक्रिया जारी है लेकिन दिल्ली सरकार के 12 कॉलेजों में नियुक्ति नहीं होने दी जा रही है। प्रो. एके भागी ने बताया है कि दिल्ली सरकार से वित्त पोषित 12 कॉलेजों के शिक्षक व कर्मचारी पिछले कई महीने से वेतन न मिलने से आर्थिक संकट से जूझ रहे हैं। कुछ कॉलेजों के प्राचार्य ने उन्हें बताया है कि शिक्षकों को दूसरे मंजूर वेतन दिया गया है लेकिन उन्हें दो महीने से तो कहीं तीन महीने से वेतन नहीं मिला है। प्रोफेसर भागी ने बताया है कि सबसे ज्यादा संकट उन एडवॉक शिक्षकों के सामने है जिन्होंने मकान खरीदा हुआ है, गाड़ी खरीदी है, उन्हें ईएमआर भरने में दिक्कत आ रही है। मेडिकल बिल क्लियर हुए तथा रिटायर्ड टीचर्स को पेंशन नहीं मिली है। उनका यह भी कहना है कि जिन शिक्षकों की प्रमोशन हो चुकी है, उन्हें एरियर अभी तक नहीं मिला। वेतन और एरियर न मिलने के कारण शिक्षक परेशान हैं। उनका यह भी कहना है कि शिक्षकों के वेतन व एरियर को लेकर दिल्ली के उपराज्यपाल से भी मिल चुके हैं।

G20		उत्तर रेलवे		75
खुली ई-निविदा सूचना		खुली ई-निविदा सूचना		अभियंता (भारत) मंत्रालय
उप मुख्य अभियंता/टी.एम.सी./ला., उत्तर रेलवे स्टेट प्लान्टी रोड, नई दिल्ली (भारत) की राष्ट्रपति की ओर से) द्वारा मुहुरद्वे निम्नलिखित कार्य हेतु दो पैकेट खुली ई निविदा आमंत्रित की जाती है।				
1. कार्य का विवरण और स्थान	ट्रैक रखरखाव डिपो/ भटिडा और ट्रैक रखरखाव डिपो/ मुरादाबाद, उत्तर रेलवे में ट्रैक मशीन स्टॉफ के लिए 64 (षीसठ) नंबर बी.टी. डिब्बों का कैमिंग कोच (कार्यस्थल सह विश्राम बेन) में रूपांतरण करना।	18 महीने		
2. कार्य समाप्त अवधि				
3. अनुमानित लागत			₹ 14.11 करोड़ केवल	
4. धरोहर प्राप्ति (ऑनलाइन जमा)			₹ 8,55,700/-	
5. निविदा प्रक्रिया का मूल्य (ऑनलाइन जमा) के शून्य।				
6. निविदा जमा करने व खुले की तिथि एवं समय	निविदा प्रपत्र दिनांक 01.09.2023 से दिनांक 21.09.2023 तक सायंकाल 15:00 बजे तक रेल वेबसाइट www.reps.gov.in पर उपलब्ध रहेगा। निविदा 21.09.2023 को अपराह्न 15:00 बजे के बाद खुलेगी।			
7. निविदा सूचना व निविदा प्रपत्र का पूर्ण विवरण	इस निविदा की सूचना उत्तर रेलवे वेबसाइट www.reps.gov.in पर उपलब्ध है। निविदा प्रपत्र विवेक के लिए IREPS (www.ireps.reps.in) पर दिनांक 07.09.2023 से दिनांक 21.09.2023 उपलब्ध रहेगा। निविदा से संबंधित सभी निगम व नगर निविदा प्रपत्र में दी गयी है। निविदा सूचना का विवरण इस कार्यालय के सूचना पटल पर भी देख सकते हैं।			
निविदा संख्या: 1-रक्यू-उ.यु.अभि.-टी.एम.सी.-ला.-सी.सी. 11-23-24 दिनांक: 29.08.2023				
प्राधिका की सेवा में मुस्कान के साथ 2688/23				

यमुना विहार में विराट ब्राह्मण सम्मलेन का आयोजन



नई दिल्ली, प्रातः किरण संवाददाता
 27 अगस्त दिन रविवार को यमुना विहार में विराट ब्राह्मण सम्मलेन का आयोजन किया गया इस ब्राह्मण विराट सम्मलेन का आयोजन पंडित महेंद्र सिंह पाराशर जी जो की प्रधान है, कार्यक्रम आयोजक पंडित रामनरेश पाराशर, पंडित हरीश शर्मा और पंडित निशांत मुद्गल जी के द्वारा किया गया, यह सभी इसके आयोजक रहे और इसमें दिल्ली के बीजेपी के पूर्व अध्यक्ष व लल्लू चेरमैन श्री सतीश उपाध्याय, हरियाणा पुलिस के डीजी आरसी मिश्रा पूर्व सांसद उत्तर पूर्वी दिल्ली श्री लाल बिहारी तिवारी, विधायक आम आदमी पार्टी दिलीप पांडे और कांग्रेस के पूर्व विधायक भीष्म शर्मा सभी मौजूद रहे। यह कार्यक्रम यमुना विहार स्थित भगवान परशुराम धर्मशाला में हुआ जिसमें करीब 2000 से ज्यादा लोगों की संख्या में ब्राह्मण समाज के सभी लोग मौजूद रहे इन सभी ने यहां पर आए गणमान्य व्यक्तियों का सम्मान किया

अच्छे मुकाम पर ले जाने की कोशिश करेंगे, पार्टी से ऊपर हटके चाहे वह किसी भी पार्टी का सदस्य या नेता क्यों ना हो ब्राह्मण है तो पहले अपने समाज और अपने लोगों के लिए जरूर सोचे, पार्टी के साथ-साथ ब्राह्मण समाज के लिए अपनी पार्टियों में अपनी बात रखें और अपने समाज को आगे ले जाने के लिए कार्य करें। यहां आए सभी गणमान्य व्यक्तियों का सम्मान किया गया उनको एक प्रतीक चिन्ह के रूप में भगवान परशुराम की एक प्रतिमा का स्वरूप भेंट किया गया और साथ ही साथ सभी लोग ऐसे कार्यक्रम होते रहे, जिससे हमारा समाज आगे बढ़े और हमारे बच्चे भी अपने समाज अपने धर्म के कार्य करें और कार्यों में दिलचस्पी दिखाएं इसका भी संकल्प लिया गया। जो कार्यक्रम आयोजक थे उन्होंने अपने कार्यक्रम को और आगे बढ़ाने के लिए समाज के लिए कार्य करने को लोगों से जुड़ने की अपील। यह कार्यक्रम बहुत भव्य और बहुत विराट था यहां आए सभी लोगों ने इस कार्यक्रम की तारीफ की

नई दिल्ली। जी20 शिखर सम्मलेन से पहले दिल्ली की सड़कों को सजाने के लिए ढाई लाख गमले लगाए जाएंगे। पर्यावरण मंत्री गोपाल राय ने बुधवार को यह जानकारी दी। एक संवाददाता सम्मेलन को संबोधित करते हुए राय ने कहा कि वन विभाग के करीब 300 से अधिक अधिकारी और कर्मचारी इन गमलों का रखरखाव सुनिश्चित करेंगे। राय ने बताया कि दिल्ली सरकार इस साल 36 लाख से अधिक पौधे लगा चुकी है। जो कि वार्षिक लक्ष्य का 69 फीसदी है। राष्ट्रीय राजधानी में हरित क्षेत्र को बढ़ाने के लिए दिल्ली सरकार ने वित्तीय वर्ष 2023-24 के लिए 52 लाख पौधे लगाने का लक्ष्य निर्धारित किया था। राय ने एक संवाददाता सम्मेलन में कहा, हमने जी20 सम्मेलन से पहले ही 50 फीसदी पौधे लगाने का लक्ष्य तय किया था। मुझे यह बात साझा करते हुए खुशी हो रही है कि 36 लाख (69 फीसदी) से अधिक पौधे लगाकर इस लक्ष्य को पार कर चुके हैं। उन्होंने बताया कि शेष पौधारोपण सड़कों की कार्ययोजना के तहत पूरा कर लिया जाएगा। जी20 के बाद सदस्यों में प्रदूषण को कम करने के लिए यह कार्ययोजना तैयार की गई है। जी20 शिखर सम्मेलन 9 और 10 सितंबर को दिल्ली में आयोजित किया जाएगा, यहां सदस्य देश और अतिथि देश विभिन्न आर्थिक सुधारों पर चर्चा करेंगे।




रणवीर सिंह को अपना लकी चार्म मानती हैं मृणाल

छोटे पदों से लेकर साउथ और फिर बॉलीवुड तक अपनी दमदार अदाकारी से पहचान बनाने वाली मृणाल ठाकुर अक्सर किसी न किसी वजह से चर्चा में बनी रहती हैं। सीता रामम, गुमराह, जर्सी, लस्ट स्टोरीज 2 में काम के लिए तारीफ लूटने वाली अभिनेत्री को हाल ही में मेड इन हेवन 2 में देखा गया था। अब हाल ही में, मृणाल ने रणवीर सिंह को अपना लकी चार्म कहा है। तो चलिए जानते हैं कि अभिनेत्री ने ऐसा क्यों कहा है। हाल ही में एक इंटरव्यू में मृणाल ठाकुर ने बताया कि उनके सभी सह-कलाकार न केवल उनके दोस्त हैं, बल्कि उनके गुरु भी हैं जिन्होंने उनके करियर में उनकी मदद की है। अभिनेत्री ने बताया कि उन सभी ने अभिनेत्री कुछ न कुछ सिखाया है, जो उन्हें सीखने की जरूरत थी और इसी सीखने ने आगे चलकर इंडस्ट्री में अपने पांव जमाने में मदद की है। मृणाल ने कहा, 'जॉन अब्राहम, श्रुति रोशन और फरहान अख्तर से बारीकियों में उतरते हुए मैंने सीखा कि अपने शरीर की देखभाल कैसे की जाती है और कैसे कोई हर किरदार में एक जैसा नहीं दिख सकता। वहीं, शाहिद कपूर से मैंने सीखा है कि सेट पर होने वाली 10000 चीजों से कैसे अपना ध्यान नहीं भटकाना चाहिए। इसके अलावा दुलकर सलमान से विभिन्न भाषाओं में लाइव बोलना और हिम्मत रखना सीखा है।' बता दें कि सारे अभिनेताओं की तारीफ करने के बाद मृणाल ने रणवीर सिंह को अपना लकी चार्म कहा है। अभिनेत्री ने बताया कि जब वह टेलीविजन में काम कर रही थीं। तब शकुन बत्रा ने उन्हें एक विज्ञापन में रणवीर सिंह जैसे स्टार के साथ काम करने का मौका दिया। उस समय अभिनेत्री ने रणवीर सिंह से सीखा कि आप सुस्त नहीं हो सकते। वह विज्ञापन लोकप्रिय हो गया और इसके बाद उनके फिल्मी करियर का रास्ता काफी आसान हो गया। वर्क फ्रंट की बात करें तो मृणाल ठाकुर को आखिरी बार सीरीज मेड इन हेवन 2 में देखा गया था। इसके साथ ही अभिनेत्री लस्ट स्टोरीज 2 में भी काम करती नजर आई थीं।



जेनेलिया की वजह से वेद का निर्देशन कर पाए रितेश देशमुख

रितेश देशमुख ने हाल ही में न्यूज एजेंसी एनआई से बातचीत में कहा कि जेनेलिया अगर मोटिवेट नहीं करती तो एक एक्टर होते हुए फिल्म निर्देशन का फैसला बिल्कुल भी आसान नहीं होता। न ही यह उनके लिए संभव हो पाता। एक्टर ने आगे कहा, जब हमने फिल्म बनाने को लेकर चर्चा की तो जेनेलिया ने सुझाव दिया कि तुम अपना हाथ फिल्म निर्देशन में क्यों नहीं आजमाते? रितेश ने बताया, फिल्म के लिए मैं तीन फिल्ममेकर्स के पास गया, लेकिन तीनों बिजी थे। हमारे पास एक साल तक रिस्कट पर काम करने के अलावा कोई विकल्प नहीं था। फिर मैंने फिल्म निर्देशन करने का फैसला लिया। रितेश ने आगे कहा, पिछले चार पांच सालों से मैं फिल्म का निर्देशन करने के बारे में सोच रहा था, लेकिन एक एक्टर होने के नाते यह आसान फैसला नहीं था। रितेश ने कहा, फैसला लेते हुए एक दबाव महसूस हो रहा था कि हर कोई मुझे एक निर्देशक के रूप में आकेगा। लेकिन, जेनेलिया ने मुझे इसके लिए राजी कर लिया। इस बारे में जेनेलिया ने कहा, मुझे हमेशा से पता था कि रितेश एक अच्छे निर्देशक बन सकते हैं। वह खुद भी डायरेक्शन में अपना हाथ आजमाना चाहते थे, लेकिन उन्हें नहीं पता था कि कब ऐसा हो पाएगा। मैं बेहद खुश हूँ कि उनके निर्देशन में बनी फिल्म में मैंने एक्टिंग की। बता दें कि वेद का हिंदी में टीवी पर प्रीमियर होने जा रहा है।



आमिर खान 2024 में क्रिसमस रिलीज के साथ एक्टिंग में करेंगे वापसी

बॉलीवुड सुपरस्टार आमिर खान अन-टाइटल फिल्म के साथ एक्टिंग में वापसी करने के लिए पूरी तरह तैयार हैं। उनकी फिल्म अगले साल क्रिसमस के मौके पर रिलीज होगी। यह अक्षय कुमार की वेलकम 3 के साथ टकराएगी। ट्रेड एनालिस्ट तरुण आदर्श ने एक्स पर फिल्म की घोषणा की। उन्होंने साझा किया कि फिल्म का प्री-प्रोडक्शन चल रहा है और यह 20 जनवरी, 2024 को फ्लोर पर जाएगी। आदर्श ने एक्स पर लिखा, एक्सवर्ल्सविज आमिर खान ने अगली फिल्म के लिए क्रिसमस 2024 को लॉक कर लिया है... आमिर खान प्रोडक्शन के प्रोडक्शन नंबर 16 (अभी तक टाइल तय नहीं), 20 दिसंबर 2024 क्रिसमस 2024 को रिलीज होगी। फिल्म का प्री-प्रोडक्शन जारी है और फिल्म 20 जनवरी 2024 को फ्लोर पर जाएगी... अधिक जानकारी जल्द ही दी जाएगी। लाल सिंह चड्ढा की असफलता के बाद आमिर ने एक्टिंग से ब्रेक ले लिया। एक्टर ने पंजाबी फिल्म केरी ऑन जड्डा 3 के ट्रेलर लॉन्च के दौरान एक प्रेस इवेंट में कहा था, मैंने अभी तक कोई फिल्म करने का फैसला नहीं किया है। मैं अभी अपने परिवार के साथ समय बिताना चाहता हूँ। मैं इसके बारे में अच्छा महसूस कर रहा हूँ क्योंकि मैं अभी यही करना चाहता हूँ। मैं निश्चित तौर पर तभी फिल्म करूंगा जब मैं भावनात्मक रूप से तैयार हो जाऊंगा। अक्षय की वेलकम 3 का नाम कथित तौर पर वेलकम टू द जंगल रखा गया है। इसमें कथित तौर पर संजय दत्त, अरशद वारसी, सुनील शेट्टी, दिशा पटानी और जैकलीन फर्नांडीज होंगे। इसमें रवीना टंडन भी होंगी।

इंडस्ट्री के लोगों से नाराज था, तमन्ना के जिंदगी में आने से बदली सोच

विजय वर्मा ने हाल ही में एक्ट्रेस तमन्ना भाटिया के साथ अपने रिलेशनशिप को लेकर बात की। विजय ने बताया कि जब उन्होंने शुरुआत की थी तो उन्होंने सोचा था कि वह कभी किसी एक्ट्रेस या इंडस्ट्री से जुड़े लोगों को डेट नहीं करेगा। क्योंकि वह उस वक्त इंडस्ट्री से काफी नाराज थे। हालांकि, एक्टर ने कहा कि तमन्ना को देखने के बाद से उनका नजरिया काफी बदल गया है।

किसी एक्ट्रेस को डेट नहीं करना चाहता था
फिल्म कंपैनियन को दिए इंटरव्यू में विजय ने कहा - जब मैंने इंडस्ट्री में शुरुआत की थी, तब मैंने सोचा था कि मैं कभी किसी एक्ट्रेस या इंडस्ट्री से जुड़े किसी शख्स को डेट नहीं करूंगा। ऐसा इसलिए था क्योंकि शायद मैं इंडस्ट्री से बहुत नाराज था। विजय ने आगे कहा - 'जब हमने एक-दूसरे को जानना शुरू किया, तो मुझे महसूस हुआ कि किसी ऐसे शख्स का आपकी जिंदगी में होना बहुत जरूरी है, जो आपका काम जानता होगा। जो आपके प्रोफेशन को जानता हो, जो आर्टिस्टिक, क्रिएटिव, लॉजिकल और प्रोफेशनल है। एक ऐसा शख्स जो फिल्म मेकिंग की प्रोसेस को समझता हो।'

उनके काम, एक्सपीरियंस और अच्छी समझ से बहुत मदद मिलती है
विजय ने बताया कि तमन्ना की मौजूदगी के बाद उनका नजरिया कैसे बदल गया है और इससे उन्हें काफी मदद भी मिलती है। उन्होंने कहा - उनका एक्सपीरियंस, अच्छा काम और अच्छी समझ से वाकई मुझे बहुत मदद मिलती है। कई चीजों में उनका नजरिया बहुत अलग है। कभी-कभी मैं कई चीजों को लेकर परेशान होता हूँ, कुछ बातों को लेकर सोचता रहता हूँ। ऐसे में वो चीजों को लेकर मेरा नजरिया बनाती है, जिससे मुझे मदद मिलती है।

तमन्ना भाटिया के साथ रिलेशनशिप में हैं विजय
विजय वर्मा और तमन्ना भाटिया एक दूसरे को डेट कर रहे हैं। करीब 2 महीने पहले एक इंटरव्यू में विजय ने अपने रिलेशनशिप के बारे में खुलकर बात भी की थी। उन्होंने कहा कि वो तमन्ना के साथ सिर्फ खुश नहीं हैं, बल्कि उनसे पागलों की तरह प्यार करते हैं। तमन्ना और विजय हाल ही में 'लस्ट स्टोरीज 2' में एक साथ नजर आए थे। उनकी मुलाकात भी शूटिंग के सेट पर हुई थी। विजय और तमन्ना अक्सर अपने रिलेशनशिप के बारे में खुलकर बात करते हैं। दोनों एक-दूसरे के काम की तारीफ भी करते हैं।

गोवा में किस करते फोटो वायरल हुआ था
तमन्ना और विजय की रिलेशनशिप की खबरें सबसे पहले तब उड़ीं जब दोनों की एक फोटो वायरल हुई। ये फोटो न्यू इंडियन के मॉके पर ली गई थी। फोटो में दोनों एक दूसरे को किस करते नजर आए थे। उसके बाद दोनों कई पार्टीज और इवेंट्स में साथ देखे गए। दोनों को कई बार एक ही कार में लंच और डिनर के लिए निकलते भी देखा गया था।

धनुष की पैर इंडिया फिल्म डी 51 से जुड़ा नागार्जुन का नाम

तमिल सुपरस्टार धनुष इन दिनों अपनी आगामी पेन इंडिया फिल्म डी 51 को लेकर सुर्खियों में बने हुए हैं। इस अनटाइटल फिल्म की आधिकारिक घोषणा जुलाई, 2023 में की गई थी। निर्माताओं के अनुसार, डी 51 एक मल्टी-स्टार फिल्म होने वाली है, और इसमें अन्य उद्योगों के कुछ अन्य प्रतिभाशाली कलाकार भी होंगे। यह फिल्म, जो धनुष और शेखर कम्मला का एक ताजा संयोजन है, अब एक नए अपडेट के साथ वापस आ गई है। निर्माताओं ने इससे जुड़ने वाले एक और कलाकार की घोषणा कर दी है, जिसने फैंस के उत्साह को सातवें आसमान पर पहुंचा दिया है। धनुष की आगामी फिल्म डी 51 के साथ साउथ के दिग्गज कलाकार अकिनेनी नागार्जुन का नाम जुड़ा गया है। इस फिल्म में अभिनेता का दमदार अभिनय देखने को मिलेगा।

नागार्जुन के जन्मदिन के मौके पर निर्माताओं ने इसकी घोषणा की। उन्होंने इस अपडेट को अपने ट्विटर हैंडल पर साझा करते हुए लिखा, अपने करियर से स्क्रीन को रोशन करने के लिए हमारे अपने राजा से बेहतर कौन हो सकता है। इस एलान के बाद तमिल और तेलुगु दोनों दर्शक इस संयोजन को स्क्रीन पर देखने के लिए उत्सुक हैं। सोनाली नारंग प्रस्तुत डी 51 का निर्माण श्री वेंकटेश्वर सिनेमाज एलएलपी और एमिगोस क्रिएशंस प्राइवेट लिमिटेड के बैनर तले सुनील नारंग और पुस्कर राम मोहन राव द्वारा किया जा रहा है। हाल ही में, इस फिल्म के लिए रश्मिका मंदाना को प्रमुख महिला के रूप में साइन किया गया था। निर्माता जल्द ही डी 51 से जुड़े कुछ अन्य अहम अपडेट भी साझा करेंगे। डी 51 फिल्म का निर्देशन राष्ट्रीय पुरस्कार विजेता शेखर कम्मला करेंगे। यह मूवी हिंदी के अलावा तमिल, तेलुगु, कन्नड़ और मलयालम भाषाओं में रिलीज होगी। वहीं, धनुष की बात करें तो, तो वह जल्द ही फिल्म कैप्टन मिलर में नजर आएंगे।

कंगना रनौत ने चंद्रमुखी 2 को बताया पैसा वसूल एंटरटेनर फिल्म




एक्ट्रेस कंगना रनौत ने अपनी अपकमिंग फिल्म चंद्रमुखी 2 को पैसा वसूल फिल्म करार दिया। थलाइवी (2020) में तमिलनाडु की पूर्व मुख्यमंत्री जे. जयललिता का किरदार निभाने के बाद एक्टर पी. वासु निर्देशित चंद्रमुखी 2 के साथ तमिल स्क्रीन पर वापसी कर रही हैं। फिल्म में वह एक डॉक्टर की भूमिका में हैं, जो अपनी सुदरता और बेजोड़ डॉसिंग रिक्त के लिए जानी जाती है। चंद्रमुखी 2 एक कमर्शियल एंटरटेनर फिल्म है। यह पॉपुलर कल्चर की सुपरहिट फिल्मों में से एक चंद्रमुखी का अगला सीकल है, जिसकी कई भारतीय भाषाओं में कई रीमेक बन चुकी है। चंद्रमुखी 2 में काम करने के बारे में बात करते हुए, कंगना ने कहा, मैं पैसा-वसूल एंटरटेनर फिल्म में बड़ा किरदार निभा रही हूँ। यह शैलियों का मिश्रण है, फिल्म में थोड़ा एक्शन, कॉमेडी, हॉरर, रोमांस है। यह म्यूजिकल भी है। वास्तव में, यह पहली बार है कि मैं जीवन से भी बड़ा किरदार निभाते हुए किसी बड़े एंटरटेनर का हिस्सा बनी हूँ। उन्होंने आगे कहा, मेरे निर्देशक पी. वासु मेरे इन्फ्लुएंसर रहे हैं। इस फिल्म पर काम करना मेरे जीवन के सबसे समृद्ध अनुभवों में से एक रहा है। चंद्रमुखी 2 15 सितंबर को सिनेमाघरों में रिलीज होने के लिए तैयार है।

हैं, जो अपनी सुदरता और बेजोड़ डॉसिंग रिक्त के लिए जानी जाती है। चंद्रमुखी 2 एक कमर्शियल एंटरटेनर फिल्म है। यह पॉपुलर कल्चर की सुपरहिट फिल्मों में से एक चंद्रमुखी का अगला सीकल है, जिसकी कई भारतीय भाषाओं में कई रीमेक बन चुकी है। चंद्रमुखी 2 में काम करने के बारे में बात करते हुए, कंगना ने कहा, मैं पैसा-वसूल एंटरटेनर फिल्म में बड़ा किरदार निभा रही हूँ। यह शैलियों का मिश्रण है, फिल्म में थोड़ा एक्शन, कॉमेडी, हॉरर, रोमांस है। यह म्यूजिकल भी है। वास्तव में, यह पहली बार है कि मैं जीवन से भी बड़ा किरदार निभाते हुए किसी बड़े एंटरटेनर का हिस्सा बनी हूँ। उन्होंने आगे कहा, मेरे निर्देशक पी. वासु मेरे इन्फ्लुएंसर रहे हैं। इस फिल्म पर काम करना मेरे जीवन के सबसे समृद्ध अनुभवों में से एक रहा है। चंद्रमुखी 2 15 सितंबर को सिनेमाघरों में रिलीज होने के लिए तैयार है।

सरजमीन फिल्म से बॉलीवुड डेब्यू करने जा रहे हैं सैफ के बेटे इब्राहिम

कुछ महीने पहले यह खबर सामने आई थी कि सैफ अली खान और अमृता सिंह के बेटे इब्राहिम अली खान जल्द ही अपनी बहन सारा अली खान की तरह फिल्मों में अपनी शुरुआत करने जा रहे हैं। बड़े पद पर उन्हें लॉन्च करने का जिम्मा करण जौहर ने उठा रखा है। हालांकि, इब्राहिम की पहली फिल्म को लेकर कोई बहुत ज्यादा जानकारी तो सामने नहीं आई है, लेकिन इस फिल्म का नाम सरजमीन रखा गया है। इस फिल्म से बोमन ईरानी के बेटे कायोज ईरानी भी बतौर डायरेक्टर अपनी शुरुआत कर रहे हैं। अब ताजा जानकारी ये है कि करण जौहर ने इस फिल्म के लिए अपनी फेवरेट और हर-दिल-अजीज काजोल को अप्रोच किया है। बता दें करण जौहर के धर्मा प्रोडक्शनस में करीब 12 साल के बाद काजोल की वापसी हो रही है। एक्टर को आखिरी बार करण की फिल्म माई नेम इज खान में देखा था। फिल्म की कहानी को लेकर बीते दिनों खबर आई थी कि यह फिल्म डिफेंस फोर्स के इर्द गिर्द होगी। हालांकि अभी फिल्म को लेकर आधिकारिक पुष्टि नहीं हुई है, लेकिन निर्माताओं ने अभी तक रिलीज की तारीख की घोषणा नहीं की है। बता दें, इब्राहिम अली खान ने करण जौहर की फिल्म रॉकी और रानी की प्रेम कहानी में बतौर असिस्टेंट डायरेक्टर काम कर चुके हैं। ये फिल्म बीते महीने रिलीज हुई थी। पद पर काफी हिट साबित हुई है। तो वहीं इब्राहिम अभी से सोशल मीडिया और सिनेमा के दीवानों के बीच पॉपुलर हैं। वह अक्सर इंस्ट्री के दूसरे बच्चों के साथ पार्टी करते हुए नजर आ जाते हैं। खासकर श्वेता तिवारी की बेटी पलक तिवारी से अफेयर की चर्चा के कारण वह खूब सुर्खिया बटोरते हैं।



संसेक्स

65075.82 पर बंद

निफ्टी

19342.70 पर बंद

व्यापार

सोना

59,004

चांदी

73,777

पत्नी के गहने बेचकर गैराज से शुरू किया कारोबार, बना दी ऐसी कंपनी कि अंबानी का भी आया दिल



नई दिल्ली, एजेंसी। ओम शांति ओम फिल्म का एक पॉपुलर डायलॉग है, अगर किसी चीज को शिद्वत से चाहो तो पूरी कायनात आपको उससे मिलाने में जुट जाती है। वीएसएस मणि के साथ भी कुछ ऐसा ही हुआ था। मणि के पास न तो पैसा था, न बिजनेस का अनुभव, अगर कुछ था तो ज़िद और जज्बा। यही उनकी ताकत थी, जिसके दम पर उन्होंने एक किराए के

गैराज से इंडियन गुगल तैयार कर दिया। कभी किसी का नंबर खोजना है, किसी दुकान का, मिस्त्री का, इलेक्ट्रिशियन, रसोइया, रेस्टोरेंट्स, होटल आदि का नंबर खोजना हो, बस फोन पर एक नंबर डायल करो और पूरी लिस्ट आपके सामने। मणि ने अपनी सोच से डिजिटल डायरेक्टरी तैयार कर दी। बस एक नंबर डायल कर सारी सुविधाएं आपके घर तक। बच्चे-

बच्चे के जुबा पर उसकी कंपनी का नाम रट गया। कंपनी ऐसी कि देश के सबसे दिग्गज कारोबारी घराने, अंबानी परिवार का भी उस पर दिल आ गया। आज कहानी उसी कंपनी जस्ट डायल की।

जस्ट डायल के पीछे किसका हाथ?: तमिलनाडु के रहने वाले वीएसएस मणि की फैमिली मिडिल क्लास थी। शुरूआती पढ़ाई के बाद उन्होंने दिल्ली यूनिवर्सिटी में कॉमर्स में दाखिला लिया। इसके साथ ही चाटेंट अकाउंटेंट की तैयारी करने लगे। परिवार के आर्थिक हालात ठीक नहीं थे, इसलिए मणि ने पढ़ाई छोड़कर सेल्समैन की नौकरी कर ली। सेल्समैन की नौकरी के बाद कई जगहों पर काम किया, लेकिन मणि का मन अपना काम शुरू करना चाहता था। उसके पास न तो फंड थे न अनुभव। दोस्त के साथ मिलकर 1989 में ह्यदास् नाम की कंपनी शुरू की, लेकिन वो चल न सकी। मणि ने हार नहीं मानी और साल 1992 के उन्होंने वेडिंग प्लानर मैग्जीन का काम शुरू किया। मैग्जीन के काम में भी उन्हें असफलता मिली। बिजनेस में दो बार फेल होने के बाद उन्होंने फिर से नौकरी करने का फैसला किया।

कैसे मिला जस्ट डायल का आइडिया?: मणि ने जिस कंपनी में नौकरी की, वहां येलो पेजेज और टेलीफोन डायरेक्टरी से जुड़ा काम होता था। यहीं से उन्हें जस्ट डायल का आइडिया मिला। मणि को उनकी पत्नी का पूरा साथ मिला। फंड के पैसे नहीं थे तो

पत्नी ने अपने गहने उन्हें दे दिए। कुछ एफडी से निकालकर उन्होंने किराए के एक गैराज से जस्ट डायल की शुरुआत की। साल 1996 में टेलीफोन लिब्रेलाइजेशन पॉलिसी के बाद लैंडलाइन फोन लगवाना आसान हो गया। जैसे-जैसे लैंडलाइन नंबरों की संख्या बढ़ी, जस्ट डायल भी बढ़ता चला गया। जस्ट डायल ने ग्राहकों को विक्रेता और विक्रेता को ग्राहक से जोड़ने का काम किया।

लोगों की जुबां पर छा गया: मणि ने अपनी कंपनी का विस्तार करना शुरू कर दिया। कांटेक्ट नंबर और डिटेल् के अलावा उन्होंने ऑनलाइन फूड आर्डर और टिकट बुकिंग की सुविधा भी शुरू कर दी। कंपनी का काम और मुनाफा दोनों बढ़ता चला गया। साल 2000 में जस्ट डायल का डॉटकॉम वर्जन और साल 2007 में जस्ट डायल का वेब-बेस्ड वर्जन लॉन्च किया गया। साल 2007 तक कंपनी की वैल्यूएशन 4 हजार करोड़ के पास पहुंच गई। साल 2013 में कंपनी ने अपना आईपीओ भी लॉन्च कर दिया। कंपनी का वैल्यूएशन 6 हजार करोड़ तक पहुंच गया। रिलायंस तो जस्ट डायल का कॉन्सेप्ट काफी पसंद आया, इसलिए साल 2021 में रिलायंस ने जस्ट डायल को खरीद लिया। मुकेश अंबानी की कंपनी रिलायंस रिटेल ने 3497 करोड़ रुपये में जस्ट डायल को खरीदा। इतने पैसे में कंपनी ने 417 हिस्सेदारी हासिल की थी।

अब देश में खुलेंगे एथनॉल पंप, बांग्लादेश को किया जाएगा एक्सपोर्ट



नई दिल्ली, एजेंसी। गाड़ियों में एथनॉल मिक्स प्यूल को बढ़ावा देने के मद्देनजर देश में पेट्रोल और सीएनजी पंपों की तर्ज पर एथनॉल पंप भी खोले जाएंगे। इसी के साथ ही पेट्रोल के अलावा डीजल में भी 15 परसेंट तक एथनॉल मिक्स करने पर बात चल रही है। अभी डीजल में सामान्य तौर पर एथनॉल मिक्स नहीं किया जाता है। ये बातें केंद्रीय सड़क परिवहन और राजमार्ग मंत्री नितिन गडकरी ने इलेक्ट्रिक और 85 प्रतिशत एथनॉल पर चलने वाली दुनिया की पहली हार्ड ब्रिड कार के प्रोटोटाइप को लॉन्च करते वक्त कही।

केंद्रीय मंत्री गडकरी ने बताया कि देश में जनरेटर सेट पर चार हजार करोड़ लीटर डीजल की खपत है। इसके लिए हम एक और नया काम कर रहे हैं। उन्हीं बताया कि पूरे में क्लिंस्कर अधिकारियों ने मेरे कहने पर एथनॉल पर चलने वाला जनरेटर और पंप सेट बनाया। इसमें वह कामयाब हुए और आज देश का पहला एथनॉल जनरेटर उनकी बिल्डिंग में चल रहा है। इससे प्रदूषण भी कम हो रहा है और पैसे की भी बचत होती है। इस तरह से पेट्रोल या डीजल से चलने वाले जनरेटर को एथनॉल से चलाया जा सकता है। इसके लिए काम किया जा रहा है।

देश में खुलेंगे एथनॉल पंप: केंद्रीय मंत्री ने बताया कि कार और टू-वीलर बनाने वाली कंपनियों ने उनसे कहा कि एथनॉल से चलने वाली गाड़ियों तो बन जाएंगी। लेकिन लोग अपनी गाड़ियों में एथनॉल भरवाएंगे कहाँ से। इसलिए उन्हीं ने एथनॉल मिक्स मंत्री से आग्रह किया है कि वह आर्थल कंपनियों से कहें कि वह एथनॉल पंप खोलने की योजना पर भी काम शुरू करें।

बांग्लादेश को करेंगे एक्सपोर्ट: गडकरी ने बताया कि अभी भारत

बांग्लादेश को पेट्रोल और डीजल बेचता है। एक बार वह बांग्लादेश के प्रधानमंत्री से मिले। उन्हीं उनसे कहा कि क्या आप हमारे देश के लिए एथनॉल एक्सपोर्ट नहीं कर सकते। अगर संभव हो तो हमें एथनॉल भी एक्सपोर्ट कीजिए। उनकी इस बात को सुनकर उन्होंने आईओसी की असम रिफाइनरी को भी कहा है कि वह अधिक से अधिक एथनॉल बनाए। ताकि इसे बांग्लादेश को भी एक्सपोर्ट किया जा सके। इससे पैसा भी अधिक मिलेगा और बांग्लादेश को भी प्रदूषण से मुक्ति मिलेगी।

कब आएगी यह हार्डब्रिड कार: टोयोटा क्लिंस्कर मोटर के कंट्री हेड विक्रम गुलाटी ने कहा कि इस हार्डब्रिड कार को जल्द से जल्द लाने की तैयारी चल रही है। यह प्रोटोटाइप कार अभी कई तरह के ट्रायल से गुजर रही है। इसके लिए एक या दो साल या इससे भी अधिक समय लग सकता है। जब यह कार बेचने के लिए लॉन्च की जाएगी तभी इसकी कीमत का भी पता चलेगा। लेकिन कोशिश यही रहेगी कि यह बहुत महंगी ना हो। रही बात कार के 100 फीसदी तक एथनॉल पर चलाने की बात तो यह कार 100 फीसदी तक जा सकती है, लेकिन फिलहाल इसमें 85 फीसदी एथनॉल है और 15 प्रतिशत पेट्रोल मिक्स करके चलाया जाएगा। साथ ही यह इलेक्ट्रिक तो है ही। इसकी स्पीड भी सामान्य गाड़ियों जैसी ही होगी।

जापान को पीछे छोड़ा: पहले भारत की ऑटो इंडस्ट्री दुनिया में 7वें नंबर पर आती थी। लेकिन अब चीन और अमेरिका के बाद भारत तीसरे नंबर पर है। भारत ने जापान को भी पीछे छोड़ दिया है। यहां की ऑटो इंडस्ट्री 4.5 लाख करोड़ से 12.5 लाख करोड़ की हो गई है। हमारी पूरी कोशिश है कि हम दुनिया में पहले नंबर पर हों।

अडानी को नहीं दिया फायदा... धारावी प्रोजेक्ट पर महाराष्ट्र सरकार ने कोर्ट को दी सफाई

नई दिल्ली, एजेंसी। महाराष्ट्र सरकार ने बंबई उच्च न्यायालय से कहा है कि मुंबई में धारावी झोपड़पट्टी पुनर्विकास परियोजना के लिए 2022 में जारी की गई नई निविदा पूरी तरह पारदर्शी थी और सबसे ऊंची बोली लगाने वाले अडानी समूह को इसमें किसी तरह का अनुचित लाभ नहीं दिया गया था।

क्या है मामला: सरकार ने इस महीने की शुरुआत में संयुक्त अरब अमीरात (यूएई) की कंपनी सेकलिक टेक्नोलॉजीज कॉर्पोरेशन द्वारा दायर एक याचिका के जवाब में अपना हलफनामा दाखिल किया था। यूएई की कंपनी ने अडानी प्रॉपर्टीज प्राइवेट लि. को परियोजना का ठेका देने के सरकार के फैसले को चुनौती दी थी। हलफनामे में कहा गया है, याचिकाकर्ता ने बिना किसी आधार के राजनीति से प्रेरित होने निराधार आरोप लगाए हैं। इस रिट याचिका लागत के साथ खारिज किया जाना चाहिए।



मुख्य न्यायाधीश डी के उपाध्याय और न्यायमूर्ति आरिफ खंडेकर की खंडपीठ बृहस्पतिवार को याचिका पर सुनवाई करेगी। राज्य के आवास विभाग के उप-सचिव द्वारा दायर हलफनामे में कहा गया है कि याचिकाकर्ता कंपनी ने पुरानी निविदा को रद्द करने के बारे में झूठे और निराधार आरोप लगाए हैं। हम इन आरोपों को खारिज करते

हैं। इसमें कहा गया है कि निविदा प्रक्रिया को रद्द करने की कार्रवाई में उचित प्रक्रिया का पालन किया गया। मैं इन आरोपों से इनकार करता हूँ कि नई निविदा अडानी को फायदा पहुंचाने के लिए निकाली गई थी। सरकार ने कहा है कि धारावी पुनर्विकास परियोजना काफी महत्वपूर्ण है और इससे हजारों लोगों की जिंदगी बदल जाएगी।

इलेक्ट्रिक वाहनों को लेकर टाटा मोटर्स उत्साहित, ईवी कारोबार के लिए नई ब्रांड पहचान की पेशकश



नई दिल्ली, एजेंसी। टाटा पैसेंजर इलेक्ट्रिक मोबिलिटी ने मंगलवार को एक नई ब्रांड पहचान की पेशकश की। कंपनी 2026 तक दस नए बैटरी आधारित इलेक्ट्रिक वाहन (ईवी) पेश करने की तैयारी कर रही है। टाटा मोटर्स की इकाई टाटा पैसेंजर इलेक्ट्रिक मोबिलिटी ने एक बयान में कहा कि उपभोक्ताओं को बढ़ती मांग के साथ ईवी की पेशकश बढ़ रही है और ऐसे में ग्राहक एक बेहतर और अनुभव चाहते हैं।

बयान में कहा गया कि कंपनी के इलेक्ट्रिक व्यवसाय के लिए नयी ब्रांड पहचान टाटा डॉट ईवी पेश की गई है, जो इलेक्ट्रिक भविष्य की ओर बढ़ने के लिए एक सामूहिक पहल की दिशा में उठाया गया कदम है। टाटा पैसेंजर इलेक्ट्रिक मोबिलिटी के निपणन, बिक्री और सेवा रणनीति प्रमुख विवेक श्रीवत्स ने कहा कि कंपनी टाटा डॉट ईवी के साथ एक नए युग में प्रवेश कर रही है। उन्हीं कहा, इलेक्ट्रिक वाहनों के लिए हमारी नई ब्रांड पहचान स्वच्छ ऊर्जा गतिशीलता समाधानों को अपनाने में तेजी लाने की हमारी प्रतिबद्धता को रेखांकित करती है। उन्हीं बताया कि चार-पहिया वाली खंड में कंपनी की 70 प्रतिशत से अधिक हिस्सेदारी है।

लिस्टिंग पर हुआ 100 प्रतिशत का मुनाफा, पहले ही दिन निवेशकों के पैसे डबल, 149 पर आया भाव

नई दिल्ली, एजेंसी। इंधन सेक्टर से जुड़ी कंपनी बॉडादा इंजीनियरिंग की शेयर बाजार में एंट्री हो गई है। सप्ताह के तीसरे कारोबारी दिन बुधवार को इस कंपनी के शेयरों की 100 प्रतिशत प्रीमियम पर लिस्टिंग हुई। बीएसई इंडेक्स पर शेयरों के कुछ मिनटों के दौरान ही 5 प्रतिशत का अपर सर्किट लग गया और इसकी कीमत 149.62 रुपये पर पहुंच गई। आपको बता दें कि शेयर का इश्यू प्राइस 75 प्रति इक्विटी शेयर था। इस लिहाज से निवेशकों का पैसा लिस्टिंग के दिन ही डबल हो गया है। कंपनी का मार्केट कैप 32.5 करोड़ रुपये के करीब है। बॉडादा इंजीनियरिंग का एएसएम आईपीओ 18 अगस्त, 2023 को निवेशकों के लिए ओपन हुआ था। इसकी क्लॉसिंग मंगलवार, 22 अगस्त, 2023 को हुई। इस आईपीओ के एक लॉट में 1600 इक्विटी शेयर थे। वहीं, इश्यू प्राइस 75 प्रति इक्विटी शेयर पर निर्धारित किया गया था। यह कंपनी इंधन प्रोजेक्ट्स के लिए मुख्य डिजाइन, इंजीनियरिंग, और ओ एंड एम सेवाएं देती है।

2 रुपये से 25 के पार पहुंचे सुजलॉन के शेयर, 1181 प्रतिशत की धुआंधार तेजी, 9 करोड़ से ज्यादा शेयरों की हुई डील

नई दिल्ली, एजेंसी। रिन्यूएबल एनर्जी कंपनी सुजलॉन एनर्जी के शेयरों में धुआंधार तेजी आ रही है। कंपनी के शेयर लगातार तीसरे दिन अपर सर्किट पर हैं। सुजलॉन एनर्जी के शेयर बुधवार को 5 परसेंट की तेजी के साथ 25.89 रुपये पर पहुंच गए हैं। पिछले 9 ट्रेडिंग सेशन में से 8 में कंपनी के शेयरों में तेजी आई है। सुजलॉन एनर्जी के शेयरों में पिछले 3 साल में जबरदस्त तेजी आई है। कंपनी के शेयर इस अवधि में 1181 परसेंट चढ़ गए हैं।

9 करोड़ से ज्यादा शेयरों की हुई ब्लॉक डील

सुजलॉन एनर्जी के शेयरों में बुधवार को कई बड़े ट्रेडर्स देखने को मिले हैं। कंपनी के 9 करोड़ से ज्यादा शेयरों की ब्लॉक डील हुई है। इस ट्रांजैक्शन में बायर्स और सेलर कौन हैं, इसका पता अभी नहीं लगा है। ट्रांजैक्शन की वैल्यू करीब 232 करोड़ रुपये है।

2 रुपये से 25 रुपये के पार पहुंचे कंपनी के शेयर

सुजलॉन एनर्जी के शेयर 3 अप्रैल 2020 को बॉम्बे स्टॉक एक्सचेंज में 2.02 रुपये पर थे। कंपनी



के शेयर 30 अगस्त 2023 को बीएसई में 25.89 रुपये पर पहुंच गए हैं।

कंपनी के शेयर ने इस अवधि में निवेशकों को 1181 परसेंट का रिटर्न दिया है। अगर किसी व्यक्ति ने

3 अप्रैल 2020 को सुजलॉन के शेयरों में 1 लाख रुपये लगाए होते और अपने निवेश को बनाए रखा होता तो मौजूदा समय में इन शेयरों की वैल्यू 12.81 लाख रुपये होती।

5 महीने में शेयरों में आई 265 प्रतिशत की तेजी

सुजलॉन एनर्जी के शेयरों में पिछले 5 महीने में गड़गड़ उछाल आया है। कंपनी के शेयर 28 मार्च 2023 को बीएसई में 7.08 रुपये पर थे। सुजलॉन एनर्जी के शेयर 30 अगस्त 2023 को बीएसई में 25.89 रुपये पर पहुंच गए हैं। पिछले 5 महीने में सुजलॉन एनर्जी के शेयरों में 265 परसेंट की तेजी आई है। वहीं, पिछले एक महीने में रिन्यूएबल एनर्जी कंपनी के शेयर 37 परसेंट चढ़ गए हैं। पिछले 6 महीने में सुजलॉन एनर्जी के शेयरों में 217 परसेंट का उछाल आया है।

बाय रेटिंग के साथ मिला है 30 रुपये का टारगेट

ब्रोकरेज हाउस जेएम फाइनेंशियल, सुजलॉन एनर्जी के शेयरों पर बुलिश है। घरेलू ब्रोकरेज हाउस ने सुजलॉन एनर्जी का कवरेंज शुरू किया है। जेएम फाइनेंशियल ने कंपनी के शेयरों को बाय रेटिंग दी है। साथ ही, शेयरों के लिए 30 रुपये का टारगेट प्राइस दिया है। सुजलॉन एनर्जी के शेयरों का 52 हफ्ते का लो लेवल 6.60 रुपये है।

असाध्य रोगों से मुक्ति दिलाती है ग्रेड प्रणाली: डॉ. बीआरसी

चंडीगढ़, एजेंसी। असाध्य रोगों से मुक्ति समय की मांग है। स्वस्थ और सुखी जीवन जीना हर व्यक्ति का अधिकार है और ग्रेड सिस्टम एक ऐसा समाधान है जो इस आजादी को सुनिश्चित करता है। ऐसा कहना है ग्रेड सिस्टम और डिप डाइट प्रोटोकॉल के आविष्कारक डॉ. बिस्वरूप रॉय चौधरी का, जो बीआरसी नाम से मशहूर है। उन्हीं भारत सरकार से आयुर्वेद तथा नेचुरोपैथी जैसी भारतीय पारंपरिक चिकित्सा प्रणालियों के विकास के लिए ड्रग एंड मैजिक रेमेडीज एक्ट 1954 को निरस्त करने का अनुरोध किया है। डॉ. बीआरसी ने कहा कि भारतीय चिकित्सा पद्धतियों को खत्म करने और एलोपैथी को स्थापित करने के लिए ब्रिटिश शासकों ने ड्रग एंड मैजिक रेमेडीज एक्ट 1954 नामक इस कृच्छ्रात कानून की शुरुआत की, जिसकी आड़ में आज भी इन चिकित्सा पद्धतियों के प्रचार-प्रसार को रोकता जाता है। जाने-माने आहार विशेषज्ञ, डॉ. बीआरसी ने कहा कि पुराने किकनी रोग (सोकेडी) के 75 प्रतिशत तक मरीज आयुर्वेद और प्राकृतिक चिकित्सा समर्थित, तथा गुरुत्वकर्षण और तापमाना धर्मित ग्रेड सिस्टम को मदद से ठीक हुए हैं। पहली बार ग्रेड की मदद से गुर्दा रोगियों को डायलिसिस से मुक्ति मिली है। डॉ. चौधरी के आविष्कार से कैसर, गुर्दा-रोग, मधुमेह जैसे असाध्य रोगों को ठीक करने में

सफलता मिली है। डॉ. बीआरसी को मेडिकल इंजीनियरिंग की मदद से असाध्य रोगों का इलाज संभव है और यह बात नेपाल के स्वास्थ्य मंत्रालय तथा भारत सरकार के आयुष मंत्रालय के क्लिनिकल ट्रायल में भी साबित हो चुकी है। उन्हें हाल ही में आईआईटी मंडी और पंजाब इंजीनियरिंग कॉलेज (पैक) चंडीगढ़ में ग्रेड प्रणाली पर व्याख्यान देने के लिए आमंत्रित किया गया था। इस बीच, दिल्ली में आयोजित एक भव्य स्वास्थ्य जागरूकता कार्यक्रम में देश-विदेश के 36 मरीज शामिल हुए जो कैसर, थैलेसीमिया, किकनी और लीवर फेलियर, डायबिटीज टाइप-1/2 और ब्रेन ट्यूमर आदि जैसी असाध्य बीमारियों से ठीक हुए हैं। इन मरीजों ने डॉ. बीआरसी के क्रांतिकारी ग्रेड सिस्टम से ठीक होने के अपने प्रेरक अनुभव साझा किए। उन्हीं महंगी दवाओं या दुष्प्रभावों के बिना सरल और लागत प्रभावी भारतीय पारंपरिक तरीकों के माध्यम से उपचार के प्रमाण भी प्रस्तुत किए। डॉ. बीआरसी ने कहा, स्वस्थ भारत अभियान के तहत हम आधुनिक चिकित्सा और अंग प्रत्यारोपण के दुष्प्रभावों के बिना लोगों की मदद कर रहे हैं और जीवनशैली में बदलाव, अनुशासित दिनचर्या, संतुलित आहार, आयुर्वेद, प्राकृतिक चिकित्सा और पंचकर्म के माध्यम से नया जीवन प्रदान करने में सफल रहे हैं।

प्रगनाननंदा के स्वागत में उमड़ी भारी भीड़; फूल बरसाए, बुके और शॉल भी दिए

नई दिल्ली, एजेंसी देश के सबसे युवा ग्रैंडमास्टर और मौजूदा समय में सबसे बेहतरीन शतरंज खिलाड़ी प्रगनाननंदा शतरंज विश्व कप में सबसे युवा उपविजेता बनने के बाद अपने घर लौट आए हैं। 18 साल के प्रगनाननंदा ने इस साल शतरंज विश्व कप में दुनिया के कई बेहतरीन खिलाड़ियों को हराने के बाद जमकर



सुखियां बटोरी हैं और वह बेहद लोकप्रिय हो चुके हैं। वह जब अपने घर लौटे तो चेन्नई में लोग बड़ी संख्या में उनका इंतजार कर रहे थे।

भीड़ के बीच उन्हें सुरक्षा के साथ ले जाया गया। इस दौरान उनके प्रशंसकों ने उन पर फूलों की बारिश की। उन्हें बुके और शॉल के साथ सम्मानित किया गया। प्रगनाननंदा के स्वागत का वीडियो भी सामने आया है, जिसमें उनके प्रति

चेन्नई के लोगों का प्यार देखने को मिल रहा है। प्रगनाननंदा ने गर्मजोशी और उत्साहपूर्ण स्वागत पर प्रसन्नता व्यक्त की और उस क्षण की भव्यता को स्वीकार किया। हार्दिक कृतज्ञता के साथ, उन्होंने उन सभी लोगों को धन्यवाद दिया जो उनकी पूरी यात्रा में उनके साथ खड़े रहे, उनके प्रोत्साहन ने इन लोगों की भूमिका में महत्वपूर्ण भूमिका निभाई। शतरंज विश्व कप में कमाल करने वाले प्रगनाननंदा के माता-पिता ने भी उनकी सफलता में अहम योगदान दिया है। खासकर उनकी मां नागलक्ष्मी आज भी हर विदेशी दौर में उनके साथ जाती हैं और अपने हाथ से खाना बनाकर उन्हें खिलाती हैं, ताकि बेटे की तबीयत ठीक रहे और उसे कोई परेशानी का सामना न करना पड़े। आनंद महिंद्रा ने प्रगनाननंदा की माता नागलक्ष्मी और पिता रमेशबाबु के सम्मान में उन्हें इलेक्ट्रिक कार देने का फैसला किया है।

प्रगनाननंदा ने शतरंज विश्व कप में अपने कोच के बिना शानदार प्रदर्शन किया। मैच दर मैच वह बेहतर होते गए। फाइनेल में दुनिया के नंबर एक खिलाड़ी मैग्स कार्लसन से हारने के बाद वह शतरंज विश्व कप के सबसे युवा उपविजेता बन। इससे पहले उन्होंने अपने से काफी बेहतर रैंकिंग वाले दुनिया के नंबर दो खिलाड़ी हिंकारू नाकामुरा और दुनिया के नंबर तीन खिलाड़ी फैबियानो कारूआना की भी हराया। हालांकि, उन्होंने कहा कि उनके लिए सबसे मुश्किल मैच हमवतन अजुन एरीगेसी के खिलाफ था।

जोकोविच ने जीत के साथ की दमदार वापसी; दूसरे दौर में पहुंचे

नई दिल्ली, एजेंसी सर्बिया के दिग्गज टेनिस खिलाड़ी नोवाक जोकोविच ने यूएस ओपन में दमदार वापसी करते हुए एलेक्जेंडर मुलर को सीधे सेटों में हराकर दूसरे दौर में जगह बनाई। जोकोविच ने पहले दौर का मुकाबला 6-0, 6-2, 6-3 से अपने नाम किया। वह बुधवार को स्पेनिश खिलाड़ी बर्नाबे जपाटा मिरालेस के खिलाफ दूसरे दौर का मुकाबला खेलेंगे। इस जीत के साथ ही जोकोविच फिर से विश्व के नंबर एक खिलाड़ी बन जाएंगे।

23 बार के ग्रैंडस्लैम विजेता जोकोविच को पिछले साल अमेरिका में प्रवेश करने की अनुमति नहीं दी गई थी क्योंकि उन्होंने कोविड-19 का टीका नहीं लगवाया था। दूसरी वरीयता प्राप्त जोकोविच ने यूएस ओपन के पहले दौर में अपने शत-प्रतिशत जीत का रिकॉर्ड बरकरार रखा और लगातार 17वां बार इस टूर्नामेंट के पहले दौर का मुकाबला अपने नाम किया। इस जीत के बाद वह 11 सितंबर को जारी होने वाली एटीपी विश्व रैंकिंग में जोकोविच स्पेनिश खिलाड़ी कार्लोस अल्कारेज को हटाकर नंबर एक खिलाड़ी बनेंगे।

2021 में मेदवेदेव से हारे थे

आर्थर एश स्ट्रेडियम में कोको गॉफ का मैच लगभग तीन घंटे तक चला और फिर पुरुषों के बराबर महिलाओं को पुरस्कार राशि मिलने की 50वीं वर्षगांठ के कार्यक्रम के कारण जोकोविच का मुकाबला काफी देर से शुरू हुआ। इससे पहले जोकोविच अमेरिका में यूएस ओपन में 2021 में खेले थे तब फाइनेल में डेनिल मेदवेदेव ने उन्हें हरा दिया था। एजेंसी ग्रीस के स्टेफानोस सिसित्पास ने कनाडा के मेलोस राओनिच को तीन सेटों में 6-2, 6-3, 6-4 से शिकस्त देकर दूसरे दौर में प्रवेश किया। अमेरिका के टेलर फ्रिट्स ने पहले दौर में हमवतन स्टीव जॉनसन को 6-2, 6-1, 6-2 से पराजित करके अगले दौर में अपनी जगह पक्की की। 'मुझे पता था कि मेरा मुकाबला देर से होगा। मैं टेनिस कोर्ट पर जाने के लिए उत्साहित था। मैं कुछ वर्षों से अमेरिका में वापसी का इंतजार कर रहा था' - नोवाक जोकोविच



विश्व कप के टिकटों को लेकर परेशानी लगातार क्रैश हो रही आधिकारिक वेबसाइट

नई दिल्ली, एजेंसी भारत में पांच अक्टूबर से होने वाले विश्व कप के टिकटों की बिक्री जारी है। बीसीसीआई द्वारा तय किए गए नियमों के तहत अलग-अलग तरीकों पर अलग-अलग मैचों के टिकट मिल रहे हैं। भारत और पाकिस्तान के बीच 14 अक्टूबर को होने वाले मैच को लेकर दर्शकों में सबसे ज्यादा उत्साह है। इस मैच के टिकट कुछ ही देर में बिक गए। हालांकि, यह सिर्फ पहला राउंड है और दर्शकों को दूसरे राउंड में टिकट खरीदने का मौका मिलेगा। टिकट खरीदने के लिए फैंस का अनुभव कुछ अच्छा नहीं रहा। लगातार वेबसाइट क्रैश होने से वह काफी परेशान हुए।

वनडे विश्व कप के लिए टिकटों की बिक्री शुरुआत (25 अगस्त) को शुरू हुई थी। पहले दिन शुरुआती कुछ घंटे क्रिकेट फैंस के लिए अच्छे नहीं थे। विश्व कप टिकट के लिए तय की आधिकारिक वेबसाइट शुरू होते ही ठप हो गई। वेबसाइट के 35 से 40 मिनट तक काम नहीं करने के कारण खेल प्रेमियों को टिकट बुक करने में काफी परेशानी झेलनी पड़ी थी। यह स्थिति अब तक कायम है।

फैंस ने सोशल मीडिया पर जाहिर की नाराजगी

वेबसाइट के लगातार क्रैश होने से फैंस परेशान हो रहे हैं। भारत-पाकिस्तान मैच के टिकट खरीदने में भी दर्शकों को परेशानी का सामना करना पड़ा। उन्होंने सोशल मीडिया पर अपना गुस्सा जाहिर किया। टिकट बुक करने में परेशानी होने के बाद फैंस ने सोशल मीडिया पर अपना गुस्सा जाहिर किया।



क्रिकेट फैंस ने आईसीसी, बीसीसीआई को टैग करके ट्वीट किए और टिकट नहीं मिलने पर नाराजगी जाहिर की।

चंद मिनटों में बिके भारत-पाकिस्तान मैच के टिकट

अहमदाबाद के नरेंद्र मोदी स्टेडियम में होने वाले इस महामुकाबले के लिए अब तीन सितंबर को दूसरे राउंड की बुकिंग होगी। इस दौरान फैंस के पास बचे हुए टिकट खरीदने का मौका रहेगा। इस बात की जानकारी नहीं मिल पाई है कि भारत के मुकाबलों के लिए कितने टिकट ऑनलाइन बिक्री के लिए रखे गए थे। मंगलवार (29 अगस्त) को भारतीय समयानुसार शाम छह बजे जब भारत-पाकिस्तान मैच के लिए टिकट की बिक्री शुरू हुई तो एक घंटे के अंदर ही सारे टिकट बिक गए।

रोहित और विराट का रहा है पाकिस्तान के खिलाफ बेहतरीन प्रदर्शन

नई दिल्ली। एशिया कप का आगाज बुधवार से होने जा रहा है। पहले मैच में पाकिस्तान और नेपाल की टीमों आमने-सामने होंगी। भारत और पाकिस्तान के बीच दो सितंबर को महामुकाबला खेला जाएगा। इस टूर्नामेंट के लिए सभी टीमों में तैयारी में जुट गई हैं। टीम इंडिया को पाकिस्तान के खिलाफ सबसे ज्यादा उम्मीदें उनके दो सबसे अनुभवी खिलाड़ी रोहित शर्मा और विराट कोहली से हैं। दोनों खिलाड़ियों ने कई मौकों पर टीम इंडिया को अपने दम पर जीत दिलाई है। पाकिस्तान के खिलाफ भी शायद ही कभी ऐसा हुआ होगा जब दोनों के बल्ले से रन नहीं निकला हो। ऐसे में हम आपको पाकिस्तान के खिलाफ पिछले 15 अंतरराष्ट्रीय मैचों में रोहित और कोहली के बैटिंग रिकॉर्ड के बारे में बता रहे हैं। इन 15 मैचों में वनडे के साथ-साथ टी20 मैच भी शामिल हैं। पहले बात करें दोनों के ओवरऑल बैटिंग परफॉर्मैंस की तो रोहित और विराट दोनों ही पाकिस्तान के खिलाफ कभी टेस्ट नहीं खेल पाए हैं। रोहित ने पाकिस्तान के खिलाफ 16 वनडे और 11 टी20 खेले हैं, जबकि विराट ने फिर प्रतिद्वंद्वी के खिलाफ 13 वनडे और 10 टी20 खेले हैं। रोहित ने पाकिस्तान के खिलाफ 16 वनडे में 51.42 की औसत से 720 रन और 11 टी20 में 118.75 के स्ट्राइक रेट से 114 रन बनाए हैं। वहीं, विराट ने पाकिस्तान के खिलाफ 13 वनडे में 48.72 की औसत से 536 रन और 10 टी20 में 81.33 की औसत और 123.85 के स्ट्राइक रेट से 488 रन बनाए हैं। दोनों का पाकिस्तान के खिलाफ पिछले 15 अंतरराष्ट्रीय (वनडे + टी20) मैचों में भी शानदार रिकॉर्ड रहा है। हालांकि, कोहली रोहित पर थोड़े भारी रहे हैं। पाकिस्तान के खिलाफ पिछले 15 अंतरराष्ट्रीय मैचों की 15 पारियों में रोहित ने 561 रन बनाए हैं, जबकि कोहली इन 15 मैचों में दो मैच नहीं खेले। 13 पारियों में उन्होंने 671 रन बनाए। इस दौरान रोहित ने दो शतक और तीन अर्धशतक जड़े, जबकि कोहली ने एक शतक और छह अर्धशतक लगाए। दोनों के ये पिछले 15 अंतरराष्ट्रीय मैचों के आंकड़े 2013 चैंपियंस ट्रॉफी मैच के बाद से हैं।

पाकिस्तान बनाम नेपाल मैच में स्टेडियम खाली, फैंस ने लिए पाकिस्तान क्रिकेट के मजे



नई दिल्ली, एजेंसी एशिया कप 2023 का पहला मुकाबला पाकिस्तान बनाम नेपाल के बीच खेला गया। इस मैच में पाकिस्तान टॉस जीतकर पहले बल्लेबाजी की। दोनों टीमों के बीच मुल्तान क्रिकेट स्टेडियम में ये मुकाबला खेला गया। लेकिन इस मैच में पाक फैंस ने अपनी मौजूदगी दर्ज नहीं की। जिसके बाद पाकिस्तान क्रिकेट को लेकर फैंस सोशल मीडिया पर जमकर ट्रोल कर रहे हैं। पाकिस्तान और नेपाल के बीच मुकाबले में रुचि कम दिखाई है। मैच के दौरान केवल 10 प्रतिशत दर्शक स्टेडियम पहुंचे। हालांकि, पूरी तरह से खाली स्टेडियम को देखने के बाद सोशल मीडिया पर मीम्स की बाढ़ आ गई। पाकिस्तान में खाली स्टेडियम देखकर फैंस अपनी प्रतिक्रिया दिए बिना नहीं रह सके।

इस दौरान एक यूजर ने लिखा कि, ये पाकिस्तान में एशिया कप कराना चाहते थे। शुरु है एशिया कप श्रीलंका में शिफ्ट हो गया। वहीं एक अन्य यूजर ने लिखा कि, एशिया कप के आगाज और नेपाल के खिलाफ मुकाबले के दौरान लगभग 90 प्रतिशत स्टेडियम खाली है। हम आशा करते हैं कि श्रीलंका में वातावरण अच्छा होगा। फिल्हाल, खबर लिखे जाने तक पाकिस्तान का स्कोर 4 विकेट के नुकसान पर 178 रन बन चुके हैं। क्राइज पर कप्तान बाबर आजम और इफ्तखार की जोड़ी क्राइज पर जर्मी हुई है।

एशिया कप से पहले बांग्लादेश टीम को बड़ा झटका, लिटन दास हुए बाहर



नई दिल्ली, एजेंसी एशिया कप 2023 से पहले बांग्लादेश टीम को बड़ा झटका लगा है। दरअसल, बांग्लादेश टीम के सलामी बल्लेबाज लिटन दास वायरल बुखार के कारण टीम से टूर्नामेंट से बाहर हो गए हैं। वहीं उनकी जगह अनामुल हक को शामिल किया गया है। वहीं लिटन दास के टीम से बाहर होने पर बांग्लादेश

क्रिकेट बोर्ड ने अपने आधिकारिक बयान में कहा कि, बीसीबी के चयन पैनल ने 30 वर्षीय दास हथ के खिलाड़ी अनामुल हक बिर्जियों को लिटन दास की जगह टीम में शामिल किया है। लिटन की उपलब्धता ना होने के कारण हमें एक टॉप क्रम के बल्लेबाज की जरूरत थी जो विकेट कीपिंग भी कर सके। जिसके लिए लिटन की जगह अनामुल को मंजूरी मिल गई है।

एशिया कप में श्रीलंका के खिलाफ पहला मुकाबला बता दें कि, अनामुल ने अभी तक 44 वनडे मुकाबले खेले हैं। जिसमें उन्होंने 1254 रन बनाए हैं। इन पारियों में उनके तीन शतक भी शामिल हैं। विकेटकीपर बल्लेबाज ने अपना आखिरी वनडे मैच दिसंबर 2022 में भारत के खिलाफ खेला था। इसके अलावा एशिया कप 2023 में बांग्लादेश का पहला मुकाबला श्रीलंका के खिलाफ 31 अगस्त को कैंडी में होगा। इसके लिए बांग्लादेश की टीम यहां पहुंच चुकी है। बांग्लादेश क्रिकेट बोर्ड के राष्ट्रीय चयन पैनल के अध्यक्ष मिहाजुल ओबेदीन ने कहा कि, अनामुल वरुल क्रिकेट में रन बनाने वालों में से रहे हैं। हमने बांग्लादेश टाइगर प्रोग्राम में उनकी मॉनिटरिंग की थी।

नीरज के वीडियो देखकर पाकिस्तानी एथलीट ने निखारी तकनीक, रजत पदक जीतने के बाद किया खुलासा

नई दिल्ली, एजेंसी विश्व एथलेटिक्स चैंपियनशिप में पाकिस्तान के लिए पहला पदक जीतने वाले जेवलिन थ्रोअर अरशाद नदीम का अपने देश में पहुंचने पर जोरदार स्वागत हुआ। राष्ट्रमंडल खेलों के विजेता नदीम ने कहा कि हमें सिर्फ अच्छी सुविधाओं की जरूरत है। उन्होंने नीरज चोपड़ा और अन्य धोआरों के वीडियो देखकर अपनी तकनीक को निखाया है। नदीम ने कहा कि उन्होंने वीडियो में उनकी तकनीक को पढ़ा और समझा कि वह भाला फेंकने के दौरान अपने को किस स्थिति में लाते हैं।

नीरज से हैं बेहद अच्छे संबंध

नदीम ने कहा कि उनके नीरज के साथ अच्छे संबंध हैं और वे दोनों ही एक दूसरे का बेहद सम्मान करते हैं। वह जीतें (नीरज) या मैं जीतों, हम दोनों ही अपने देश के लिए अपना सर्वश्रेष्ठ देने की कोशिश करते हैं, लेकिन स्वर्ण पदक तो एक ही है। नदीम ने यह भी स्वीकार किया कि

विश्व चैंपियनशिप के फाइनल में स्वर्ण गंवाने पर उन्हें शुरुआत में दुख हुआ, लेकिन बाद में मुझे इस बात की खुशी भी हुई कि वह विश्व चैंपियनशिप में पदक जीतने वाले पहले पाकिस्तानी एथलीट बन गए हैं।

50 लाख रुपये का मिला कैश अवार्ड

नदीम का लाहौर एयरपोर्ट पर जोरदार स्वागत किया गया। इसके बाद उन्हें सड़क मार्ग के जरिए खानेवाला जिले में पड़ते मियांचू स्थित उनके घर ले जाया गया। जहां उनके परिवार के सदस्यों और पड़ोसियों ने उनका ढोल नगाणे बजाकर स्वागत किया। पाकिस्तान के कार्यवाहक प्रधानमंत्री अनवार उल हक ने नदीम को 50 लाख रुपये का कैश अवार्ड देने की घोषणा की। नदीम ने कहा कि अगर उन्हें आधुनिक कोचिंग, उपकरण और सुविधाएं उपलब्ध कराई जाएं तो वह पेरिस ओलंपिक में पाकिस्तान के लिए स्वर्ण जीत सकते हैं।



माही भाई जैसा कोई नहीं, उन्होंने विराट को महान कप्तान बनाया; धोनी के मुरीद हुए ईशांत शर्मा

नई दिल्ली, एजेंसी विराट कोहली भारतीय क्रिकेट इतिहास में भारत के सबसे महान टेस्ट कप्तान हैं। विराट के आंकड़े भी इसका समर्थन करते हैं। वह भारत के लिए सबसे ज्यादा टेस्ट जीतने वाले कप्तान हैं। कोहली की कप्तानी में भारत ने 68 मैचों में 40 टेस्ट मैच जीते। विराट की अगुआई में भारतीय टीम ने घर से बाहर भी खेल के सबसे लंबे प्रारूप में भी लगातार सफलता हासिल की।

भारतीय कप्तान के रूप में कोहली के कार्यकाल में एक बात जो सबसे खास रही, वह थी टीम इंडिया का शानदार तेज गेंदबाजी आक्रमण। कोहली ने भारत का ऐसा गेंदबाजी आक्रमण तैयार किया, जो किसी भी मैदान पर 20 विकेट लेने में सक्षम था और इसमें अहम रोल भारत के तेज गेंदबाजों का था। इसके लिए कोहली की जमकर तारीफ भी हुई। ईशांत शर्मा ने खुलासा किया कि कैसे एमएस धोनी इस प्रक्रिया का अहम हिस्सा थे और उन्होंने कोहली को सफल कप्तान बनाने में कैसे अहम भूमिका निभाई।



ईशांत ने एक ओटीटी प्लेटफॉर्म पर बात करते हुए कहा वह सर्वश्रेष्ठ थे। जब विराट कप्तान थे, गेंदबाजी आक्रमण पुरा था। जब हम माही भाई के नेतृत्व में खेल रहे थे, हमारी टीम बदलाव के दौर में थी। उस समय शमी और उमेश नर थे और केवल मैं ही वहां था। बाकी सभी गेंदबाज बदलते रहते थे। भुवी भी नर थे। बातचीत करने और सभी को समझाने के मामले में माही भाई का कोई मुकाबला नहीं है। उन्होंने गेंदबाजों को तैयार किया और उन्हें विराट की टीम के साथ छोड़ दिया। समय के साथ शमी और उमेश बेहतर गेंदबाज बन गए और फिर जसप्रीत आए। इसलिए, उन्हें एक पूरा पैकेज मिल गया। ईशांत ने आगे कहा उन्होंने जो सबसे अच्छी चीज की वह हर किसी के गुणों को पहचानना था, वह एक व्यक्ति के साथ एक चीज के बारे में बात करते थे और फिर उन्हें छोड़ देते थे। हालांकि, ईशांत ने कोहली के काम की तारीफ की और बताया कि वह कैसे टीम में प्रत्येक गेंदबाज के लिए सर्वश्रेष्ठ भूमिका की पहचान करने में सक्षम थे। ईशांत ने बताया पहली बात, वह आक्रामक थे। यदि आप नई गेंद से गेंदबाजी कर रहे हैं, तो आप

पांच ओवर में 25 रन दे सकते हैं, बशर्ते कि आप दो विकेट लें। अहम बात यह थी कि उन्होंने सभी को स्पष्ट भूमिकाएं दीं। वह मुझसे कहते थे, आप काफी मैच खेल चुके हैं, अब तुम्हारे लिए आगे बढ़ने का समय आ गया है। यह साचकर गेंदबाजी न करें कि आपको किसी विशेष क्षेत्र में गेंदबाजी करनी है, अब आपको विकेट लेने के तरीके खोजने होंगे। वह शमी के पास गए और कहा, %मुझे पता है कि आप विकेट ले सकते हैं, लेकिन अब मुझे जरूरत है कि आप लगातार गेंदबाजी करें और लगातार तीन मेंडन ओवर फेंकें। उन्होंने बुमराह के पास जाकर कहा, %यह आपका डेब्यू है, आप जो करते हैं वही करिए, लेकिन टेस्ट क्रिकेट में निरंतरता सबसे महत्वपूर्ण है। 2021 के बाद, मुझे एहसास हुआ कि वह चाहते थे कि हम सभी लीक से हटकर सोचें।

105 टेस्ट मैचों के अनुभवी ईशांत अभी भी एक सक्रिय खिलाड़ी हैं, लेकिन 2021 के दक्षिण अफ्रीका दौर के बाद से टेस्ट टीम का हिस्सा नहीं हैं। टेस्ट क्रिकेट में भारतीय टीम के कप्तान के रूप में यह कोहली की आखिरी सीरीज भी थी।

संक्षिप्त समाचार

अजित खेमे के नेताओं की आलोचना न करें, समय बर्बाद होता है- शरद पवार

मुंबई, एजेंसी। राष्ट्रवादी कांग्रेस पार्टी (एनसीपी) के अध्यक्ष शरद पवार ने मंगलवार को अपने समर्थकों से कहा कि अजित पवार खेमे के नेताओं की आलोचना करने में समय बर्बाद न करें। शरद पवार ने कहा कि अगर उन्होंने छान भुजबल को तेलंगी घोटाले पर उपमुख्यमंत्री पद से इस्तीफा देने की सलाह नहीं दी होती, तो वह 2003 में जेल पहुंच गए होते। राकांपा की चुनावी संभावनाओं पर चर्चा के लिए आयोजित एक इनडोर बैठक में पवार ने पार्टी नेताओं से कहा, अगर मैंने भुजबल का इस्तीफा नहीं लिया होता, तो वह जेल में होते। उनके भतीजे अजित पवार ने 2 जुलाई को अन्य वरिष्ठ नेताओं के साथ भाजपा से हाथ मिला लिया था। इसके बाद शरद पवार ने राज्य का दौरा करके अपनी पार्टी को फिर से खड़ा करने की घोषणा की। मंगलवार को, शरद पवार ने पार्टी एमएलसी एकनाथ खडसे की बेटी रोहिणी खडसे को एनसीपी महिला विंग का अध्यक्ष नियुक्त किया। इससे पहले, शरद पवार ने अपने समर्थकों से यह भी कहा कि वे अजित पवार समूह के उन नेताओं की आलोचना न करें जो उन्हें निशाना बना रहे हैं। उन्होंने कहा, भ्रम मत पालो। लड़ने के लिए तैयार रहो। यह विचारधारा की लड़ाई है। हम इसे विचारधारा से लड़ेंगे। इसमें कोई संदेह नहीं है क्योंकि लोग हमारे साथ खड़े हैं। इससे पहले 27 अगस्त को बीड में एक सार्वजनिक रैली में, भुजबल ने साद किया कि कैसे 2003 में तेलंगी घोटाले के कारण पवार ने उन्हें डिटी सीएम पद से इस्तीफा देने के लिए कहा था और बताया कि कैसे उन्होंने ही तेलंगी को गिरफ्तार किया था और उन्हें पद से हटाना अन्यायपूर्ण था। उन्होंने कहा, सीबीआई की चार्जशीट में मेरा नाम तक नहीं है। उन्होंने यह भी कहा था कि 1990 के दशक में जब बॉम्बे (अब मुंबई) नागरिक निकाय के तत्कालीन डिटी म्यूनिसिपल कमिश्नर जीआर खैरनार सहित कुछ लोगों ने उनके खिलाफ आरोप लगाए थे, तब किसी ने भी शरद पवार का इस्तीफा नहीं मांगा था।

घरेलू गैस सिलेंडर के दामों में कटौती पर सीएम योगी ने पीएम का आभार प्रकट किया

लखनऊ, एजेंसी। रक्षा बंधन से ठीक पहले केंद्र सरकार ने लोगों को एक बड़ा तोहफा दिया है। प्रधानमंत्री नरेंद्र मोदी की अध्यक्षता में मंगलवार को हुई कैबिनेट की बैठक में सरकार ने महत्वपूर्ण निर्णय लेते हुए पिसिलेंडर की कीमत में 200 रुपये की कटौती कर दी है। उत्तर प्रदेश के सीएम योगी आदित्यनाथ ने इसे देश की करोड़ों माताओं-बहनों के रूप में मातृ शक्ति के लिए विशिष्ट उपहार करार दिया और इसके लिए प्रधानमंत्री नरेंद्र मोदी का आभार जताया। इसके अतिरिक्त, उजवा योजना के तहत 75 लाख नए गैस कनेक्शन दिए जाने के फैसले को लेकर भी सीएम योगी ने पीएम मोदी के विजन की प्रशंसा की है। उन्होंने कहा कि रक्षा बंधन की पूर्व संध्या पर केंद्रीय कैबिनेट ने एक ऐतिहासिक और महत्वपूर्ण निर्णय लिया है। उज्वला योजना के लाभार्थियों को प्रति सिलेंडर 200 रुपए की छूट और 75 लाख नए कनेक्शन देने की योजना अभिन्नदनीय निर्णय है। इससे देश के अंदर 10 करोड़ 35 लाख लाभार्थी सीधे लाभान्वित होंगे। वहीं, प्रदेश के अंदर एक करोड़ 75 लाख से अधिक उज्वला योजना के लाभार्थी भी सीधे इससे लाभान्वित होंगे। सीएम ने कहा कि वो प्रदेशवासियों की ओर से और प्रदेश के एक करोड़ 75 लाख लाभार्थियों की ओर से आदरणीय प्रधानमंत्री जी और केंद्रीय कैबिनेट को हृदय से धन्यवाद देता हूँ।

इंडिया गठबंधन के उर ने सरकार को रसाई गैस की कीमत घटाने को प्रेरित किया : ममता


कोलकाता, एजेंसी। पश्चिम बंगाल की मुख्यमंत्री ममता बनर्जी ने मंगलवार को कहा कि इंडियन नेशनल डेवलपमेंट इन्क्यूसिव अलायंस (इंडिया) गठबंधन के उर ने केंद्र सरकार को रसाई गैस की कीमत में कटौती की घोषणा करने के लिए प्रेरित किया है। सीएम ममता ने कहा कि पिछले दो महीनों में इंडिया गठबंधन की दो बैठकों ने भाजपा और एनडीए शासित केंद्र सरकार में बीजेपी गठबंधन पैदा कर दी है, जिसका नतीजा रसाई गैस की कीमत में कटौती की घोषणा है। सीएम ममता बनर्जी ने अपने एकस अकाउंट पर लिखा, इंडिया गठबंधन ने पिछले दो महीनों में अब तक केवल दो बैठकें आयोजित की हैं और आज, हम देखते हैं कि एलपीजी की कीमतें 200 रुपये कम हो गई हैं। ये है मड्डिया का दम। इस बीच, कांग्रेस अध्यक्ष मल्लिकार्जुन खड़गे ने कहा, प्रति सिलेंडर रसाई गैस की कीमत में कटौती 2024 के लोकसभा चुनाव से पहले केंद्र सरकार के लॉलीपॉप के अलावा कुछ नहीं है।

सीएम बघेल का पीएम मोदी को पत्र, जनगणना में अलग आबीसी कॉलम की मांग, आरक्षण पर भी अपील

रायपुर, एजेंसी। छत्तीसगढ़ के मुख्यमंत्री भूपेश बघेल ने प्रधानमंत्री नरेंद्र मोदी को एक पत्र लिखा है। सीएम बघेल ने इस पत्र के जरिए पीएम मोदी से अन्य पिछड़ा वर्ग (ओबीसी) के लिए एक अलग कॉलम निर्धारित करते हुए जनगणना कराने की मांग रखी है। एक अधिकारी ने मंगलवार को यह जानकारी दी। बघेल ने मंगलवार को पीएम मोदी को लिखे पत्र में कहा कि ओबीसी के लिए आरक्षण पर जल्द से जल्द आवश्यक पहल और निर्णय लिया जाना चाहिए। सीएम ने कहा- मैंने अप्रैल 2023 में छत्तीसगढ़ में सरकारी नौकरियों और शैक्षणिक संस्थानों में दाखिले में ओबीसी को 27 प्रतिशत आरक्षण दिए जाने और इस मुद्दे को संविधान की नौवीं अनुसूची में शामिल करने की गुजारिश की थी। बघेल ने पत्र में कहा है कि मुझे यकीन है कि आप इस बात से सहमत होंगे कि सदियों से सामाजिक-राजनीतिक अधिकारों से वंचित ओबीसी की बड़ी आबादी को आरक्षण देना जरूरी है। संविधान की ओर से दी गई समानता और सामाजिक न्याय की भावना को बनाए रखने के लिए ऐसा फैसला जरूरी है। बघेल ने कहा कि छत्तीसगढ़ विधानसभा ने दिसंबर 2022 में सर्वसम्मति से अनुसूचित जनजाति (एसटी), अनुसूचित जाति (एससी), ओबीसी और आर्थिक रूप से कमजोर वर्गों (ईडब्ल्यूएस) के लिए क्रमशः 32 प्रतिशत, 13 प्रतिशत, 27 प्रतिशत और 4 प्रतिशत आरक्षण देने से संबंधित एक विधेयक पारित किया था। इस बिल को राज्यपाल से मंजूरी नहीं मिली है। यह बिल अभी भी गवर्नर हाउस में अनुमोदन के लिए लंबित है।

भारत को खूब पसंद करती है दुनिया, सबसे ज्यादा चिढ़ते हैं पाकिस्तानी; सर्वे

नईदिल्ली, एजेंसी। प्रधानमंत्री नरेंद्र मोदी की लोकप्रियता को लेकर अक्सर सर्वे होते हैं। एक ताजा सर्वे में पीएम मोदी को लेकर भारत के अलावा दुनिया की भी सोच जानने की कोशिश की गई है। इसके मुताबिक, भारत के 68 फीसदी वयस्कों का मानना है कि दुनिया में भारत का प्रभाव बढ़ा है, लेकिन दुनिया के 19 अन्य देशों के केवल 28 फीसदी लोग ही ऐसी राय रखते हैं। इसके अलावा, 79 प्रतिशत भारतीय लोगों को सही काम करने के लिए नरेंद्र मोदी पर भरोसा है। वहीं, 12 अन्य देशों के केवल 37 प्रतिशत लोग ही ऐसी सोच रखते हैं।



जहां तक भारत का सवाल है तो अधिकांश देश सकारात्मक सोच रखते हैं। दुनिया के 23 देशों में औसतन 46प्रतिशत लोग भारत के बारे में अनुकूल विचार रखते हैं। वहीं, 34प्रतिशत लोगों की सोच भारत को लेकर ठीक नहीं है। इजरायल के लोग भारत को लेकर सबसे अधिक सकारात्मक दिखे।

फरवरी से 22 मई के बीच आयोजित किया गया। इसकी रिपोर्ट को जी20 शिखर सम्मेलन से ठीक पहले किया गया है। इसमें 24 देशों के 30,861 लोगों के विचार शामिल हैं।

भारत को खूब पसंद करती है दुनिया: सर्वे में भारत को नापसंद करने वालों की तुलना में पसंद करने वाले अधिक दिखे। वहीं भारत के प्रभाव और पीएम मोदी के गुणों के बारे में भारतीयों की धारणा दुनिया के बाकी देशों की तुलना में अधिक सकारात्मक है। नाइजीरिया और केन्या को छोड़कर,

अधिकांश देशों में भारत की रेटिंग में गिरावट आई है। यूरोप में सबसे अधिक गिरावट देखी गई है। 2008 में यूरोप में भारत के सबसे करीबी रणनीतिक पार्टनर फ्रांस में सर्वेक्षण में शामिल 70प्रतिशत वयस्कों ने भारत के बारे में सकारात्मक विचार व्यक्त किए थे, 2023 में केवल 39प्रतिशत फ्रांसीसी लोगों की सकारात्मक राय देखने को मिली। 15 वर्षों में 31 प्रतिशत अंक की गिरावट दर्ज की गई है।

रूस को लेकर क्या है दुनिया के विचार: अमेरिका, रूस और चीन लेकर

सेंट्रल रेलवे में 2409 अप्रेंटिस पदों पर बंदों बंपर भर्ती

नई दिल्ली, एजेंसी। रेलवे भर्ती सेल सेंट्रल रेलवे ने अप्रेंटिस पदों पर भर्ती के लिए योग्य व इच्छुक अभ्यर्थियों से आवेदन आमंत्रित किए हैं। रेलवे की इस भर्ती में अभ्यर्थियों का चयन बिना परीक्षा के सीधे 10वीं के अंकों के आधार पर होगा। योग्य अभ्यर्थी आरआरसी-सीआर की ऑफिशियल वेबसाइट rrsc.gov.in पर जाकर ऑनलाइन आवेदन कर सकते हैं। सेंट्रल रेलवे के इस भर्ती अभियान में कुल 2409 अप्रेंटिस पदों पर अभ्यर्थियों का चयन किया जाएगा। आरआरसी सेंट्रल रेलवे की इस भर्ती के लिए ऑनलाइन आवेदन 29 अगस्त 2023 से शुरू हो चुके हैं। अभ्यर्थी आवेदन की अंतिम तिथि 28 सितंबर 2023 तक अप्लाई कर सकते हैं। अभ्यर्थियों को सलाह है कि आवेदन करने से पहले आवेदन योग्यता, आवेदन शर्तों व चयन प्रक्रिया के बारे में विस्तृत जानकारी के लिए पूरा

भर्ती नोटिफिकेशन जरूर देख लें। आरआरसी-सीआर अप्रेंटिस भर्ती में आवेदन करने के लिए अभ्यर्थियों को मैट्रिक यानी 10वीं कक्षा 50 फीसदी अंकों के साथ किसी मान्यता प्राप्त बोर्ड से पास होना जरूरी है। साथ ही संबंधित ट्रेड में राष्ट्रीय ट्रेड सर्टिफिकेट भी होना। यानी आईटीआई का सर्टिफिकेट हो। अभ्यर्थी को आवेदन के वक 15 वर्ष की आयु पूरी की होनी चाहिए और 24 वर्ष से ज्यादा नहीं होना चाहिए। आयु की गणना 29 अगस्त 2023 से की जाएगी। योग्य अभ्यर्थियों का चयन 10वीं परीक्षा और आईटीआई सर्टिफिकेट के प्रामाणिक आधार पर तैयार मेरिट से किया जाएगा। ऐसे में अच्छे अंकों से 10वीं पास होने व आईटीआई सर्टिफिकेट रखने वालों की चयन की संभावना ज्यादा है। ध्यान रखें कि रिक्तियों के सापेक्ष संबंधित ट्रेड में ही अभ्यर्थियों का चयन किया जाएगा।

एनएसजी कमांडो से हेलीपैड और सेफ हाउस तक, जी-20 समिट के वीवीआईपी की सुरक्षा के ये इंतजाम

नई दिल्ली, एजेंसी। जी-20 समिट के दौरान आईटीपीओ में होने वाले सम्मेलन के लिए सुरक्षा के कड़े बंदोबस्त किए जा रहे हैं। किसी भी तरह की इमरजेंसी से निपटने के लिए विशेष तौर पर हॉल संख्या 4 के पास हेलीपैड तैयार किया गया है। जरूरत पड़ने पर एनएसजी के विशेष कमांडो हेलीकॉप्टर की मदद से यहां ऑपरेशन चलाएंगे और वीवीआईपी को इसी हेलीकॉप्टर से सुरक्षित बाहर निकाला जाएगा। इसके लिए एनएसजी के कमांडो बीते दो माह से लगातार अभ्यास कर रहे हैं। आवश्यकता पड़ने पर वीवीआईपी की गाड़ी को भी हेलीकॉप्टर से लिफ्ट किया जा सकता है।



दौरान उन्होंने पुलिस को सलाह दी थी कि इमरजेंसी के लिए हेलीपैड बनाने की संभावना देखी जाए। उनके निर्देश के बाद एनएसजी के साथ हुई बैठक में भी यह मुद्दा उठया गया था। एनएसजी की तरफ से साफ किया गया था कि आपात स्थिति में हेलीकॉप्टर से ही उन्हें ऑपरेशन चलाया होगा। इसलिए प्रगति मैदान में हेलीपैड बनाया जाए। सूत्रों ने बताया कि हॉल संख्या 4 के समीप हेलीपैड

तैयार कर लिया गया है। सूत्रों ने बताया कि आपातकालीन हालात से निपटने के लिए आईटीपीओ से लेकर होटलों, एयरपोर्ट और राजघाट के पास सुरक्षित जगह (सेफ हाउस) बनाए गए हैं, ताकि तत्काल वीवीआईपी को वहाँ शिफ्ट किया जा सके। आतंकी हमले से निपटने के लिए एनएसजी के 200 कमांडो दिल्ली में तैनात रहेंगे। हाल ही में उन्होंने अक्षरधाम में भी

हेलीकॉप्टर से बचाव ऑपरेशन के लिए अभ्यास किया गया है। ड्रोन हमले से भी निपटने के लिए एनएसजी की विशेष टीम यहां तैनात रहेगी।

सूत्रों ने बताया कि बेहद महत्वपूर्ण अंतरराष्ट्रीय कार्यक्रम होने के चलते आतंकी हमले की आशंका से इनकार नहीं किया जा सकता। इसलिए सुरक्षा को हर तरह से मजबूत किया जा रहा है। सीबीआरएन (केमिकल, बायोलॉजिकल, रेडिएशन, न्यूक्लियर) हमले से निपटने के लिए खासतौर से यहां पर एनडीआरएफ की टीम को तैनात किया गया है। सुरक्षा में दिल्ली पुलिस के अलावा सीआईएसएफ, सीआरपीएफ, एसपीजी, एनएसजी आदि की टीमें तैनात रहेंगी। एनएसजी ने एयरोसिटी में भी आपातकाल स्थिति के लिए होटलों का निरीक्षण किया है।

भारत के जरिए चीन को पस्त कर सकता है अमेरिका: विवेक रामास्वामी

वाशिंगटन, एजेंसी। अमेरिका में साल 2024 में होने वाले राष्ट्रपति चुनाव के रिपब्लिकन उम्मीदवारों की रैस में शामिल भारतीय मूल के विवेक रामास्वामी ने साफ कहा दिया है कि अगर चीन को पस्त करना है तो भारत के साथ संबंध और मजबूत करने होंगे। उन्होंने कहा कि खासकर रक्षा क्षेत्र में भारत की मदद करके चीन को पस्त किया जा सकता है। 38 साल के विवेक रामास्वामी ने एक लेख में भारत के साथ संबंध और अपने प्लान को लेकर कई बातें कहीं। उन्होंने भारत के साथ रक्षा तकनीक को साझा करने पर बल दिया। बता दें कि हाल के दिनों में विवेक रामास्वामी की लोकप्रियता काफी बढ़ी है। टीवी डिबेट के दौरान ही आठ लोगों में रामास्वामी ने ऑडियेंसको अपनी ओर आकर्षित किया था। विवेक रामास्वामी ने एक लेख



में कहा, भारत हिंद प्रशांत नीति का अहम साझेदार है। भारत की गुटनिरपेक्ष परंपरा का सम्मान है लेकिन दूसरे देशों पर काबू करने के लिए यह एक अहम सहयोगी हो सकता है। रामास्वामी ने यह भी कहा कि भारत हथियारों का बड़ा आयातक है ऐसे में यह एक अहम साझेदार बन सकता है। उन्होंने कहा कि भारत के साथ ऑक्स स्ट्राल की डील सही रहेगी। इसके तहत भारत को परमाणु पनडुब्बी के क्षेत्र में सहयोग देकर भारतीय नौसैन्य को सशक्त बनाया जा सकता है।

रामास्वामी ने कहा कि अगर भारतीय नौसैन्य का पास पर्याप्त पनडुब्बियां होंगी तो ताइवान युद्ध के समय अंडमान और मलक्का जलडमरूमध्य में सैनिक चीन की घेराबंदी कर सकते हैं। अगर चीन

ताइवान पर हमला करता है तो मध्य पूर्व से चीन को जाने वाले तेल सप्लाई मार्ग भी रोका जा सकता है। उन्होंने कहा कि जापान, फिलीपीन्स और ऑस्ट्रेलिया जैसे देशों को भी रक्षा बजट का विस्तार करने के लिए राजी करना चाहिए। इसके अलावा यूके और फ्रांस जैसे देशों को गरीब देशों में निवेश करना चाहिए जिससे चीन का प्रभुत्व कम हो सके। बता दें कि विवेक रामास्वामी की लोकप्रियता का यह आलम है कि ट्रंप समर्थक भी उनके जयकारे लगा रहे हैं। लोगों का कहना है कि ट्रंप की गैसीजुद्गी में विवेक रामास्वामी बेहतर उम्मीदवार के रूप में सामने आए हैं और उनमें कुछ अलग है। ट्रंप समर्थकों का कहना है कि रामास्वामी उपराष्ट्रपति के तौर पर फिट हो सकते हैं। बुधवार को हुई बहस में वह रिपब्लिकन पार्टी के केंद्रीय व्यक्ति के तौर पर उभरे थे।

युद्ध में यूक्रेन के हजारों शिक्षण संस्थान तबाह, यूनेस्को ने कहा- लगातार हमले से बच्चे नहीं जा पा रहे स्कूल

जेनेवा, एजेंसी। रूस के हमले में शिक्षण संस्थानों की इमारतों को भी भारी नुकसान पहुंचा है। सैकड़ों स्कूलों की इमारतें पूरी तरह ध्वस्त हो गई हैं। यूनिसेफ ने मंगलवार को बताया कि रूस के साथ युद्ध शुरू होने के बाद यूक्रेन के नियंत्रण वाले इलाकों में 1300 से ज्यादा स्कूल तबाह हो गए हैं। जबकि सैकड़ों स्कूल बुरी तरह क्षतिग्रस्त हुए हैं। रूस ने फरवरी, 2022 में यूक्रेन पर हमला शुरू किया था। इस लड़ाई को डेढ़ वर्ष से ज्यादा समय हो गया है। संयुक्त राष्ट्र की एजेंसी यूनिसेफ के अनुसार, यूक्रेन में लगातार हो रहे हमले के चलते बड़ी संख्या में छोटे बच्चे स्कूल नहीं जा पा रहे हैं। बच्चों ने जो कुछ पढ़ा है, वे भूलने लगे हैं। जबकि युद्ध के कारण पड़ोसी देशों में भागे परिवारों के आधे से ज्यादा बच्चों का दाखिला नहीं हो पाया है। यूनिसेफ ने कहा कि यूक्रेन में पिछले डेढ़ वर्ष से लगातार हो रहे हमलों से स्कूल सीधे प्रभावित हुए हैं। रीहियशी इलाकों में बमबारी के चलते कई स्कूलों को बंद करना पड़ा है। रूस के राष्ट्रपति व्लादिमीर पुतिन भाड़े के सैन्य समूह वैगनर प्रमुख येवेगनी प्रिगोर्जिन के अंतिम संस्कार में शामिल होने की कोई योजना नहीं है। गत 23 अगस्त को एक विमान हार्दसे में प्रिगोर्जिन समेत दस लोगों की मौत हो गई थी। अभी तक विमान दुर्घटना के कारणों का पता चल नहीं पाया है। रूस ने दुर्घटना में हाथ होने से इनकार किया है। हालांकि गत जून में रूस के विरुद्ध विद्रोह को प्रिगोर्जिन की मौत की वजह मानी जा रही है।

अब जापान का स्लिम लैंड चंद्रमा पर उतरेगा: खराब मौसम की वजह से दो बार टला मिशन, इसकी एक्यूरेसी पर दुनिया की नजरें

टोक्यो एजेंसी। जापान ने स्लिम लैंडर के मून मिशन की लॉन्चिंग एक बार फिर टाल दी है। इसकी लॉन्चिंग डेट पहले 26 अगस्त थी। बाद में 28 अगस्त की गई, लेकिन खराब मौसम की वजह से जापान एयरोस्पेस एक्सप्लोरेशन एजेंसी ने इसकी लॉन्चिंग फिर टाल दी है। अगली तारीख का ऐलान फिलहाल नहीं किया गया है।



भारत के चंद्रयान 3 की कामयाबी के बाद अब जापान के स्लिम लैंडर पर दुनिया की नजरें हैं। कहा जा रहा है कि अब तक के तमाम मून मिशंस में लैंडिंग के लिहाज से यह सबसे एडवांस्ड टेक्नोलॉजी से लैस है और जिस जगह पर इसे लैंड करना है, ये बिल्कुल उसी स्मॉट के चरित्र पर है। जापान ने स्लिम लैंडर चंद्रमा के साउथ पोल पर लैंड करेगा। नाम दिया ही इसलिए गया है, क्योंकि माना जा रहा है कि ये एक्यूरेसी के मामले में बाकी के मून मिशंस से बहुत बेहतर होगा। किसी भी मून मिशन में सबसे जरूरी चीज पिन पॉइंट लैंडिंग माना जाता है। पुराने मिशंस में ये माना जाता रहा है कि जहां बहतर जगह हो वहां लैंडिंग की जाए। स्लिम के बारे में कहा जा रहा है कि ये जहां चाहेगा, बिल्कुल वहीं लैंड करेगा।

ग्रैविटी के लिहाज से देखें तो चंद्रमा पर यह भरती की तुलना में 6 गुना कम है। लिहाज, किसी भी लैंडर के लिए यहां लैंड करना बेहद चैलेंजिंग माना जाता है। हालांकि बदतरे वक्त और टेलिस्कोपिक टेक्नोलॉजी की मदद से यह काम पहले के मुकाबले काफी आसान हुआ है। अब किसी भी मिशन के पहले ही सॉल्टिस्टर्स के पास हाईड्रिफेशन इमेजस और लैंडिंग स्लॉट (जाग) की जरूरी जानकारी मौजूद होती है। ये तमाम बातें लैंडिंग और इसके बाद रिसर्च के लिहाज से काफी जरूरी होती हैं। खास तौर पर साउथ पोल यानी दक्षिणी ध्रुव पर। हमारे

चंद्रयान ने चंद्रमा की इसी सबसे मुश्किल और सबसे ज्यादा रहस्यमयी जगह पर लैंड किया है। 'स्पेस डॉट कॉम' वेबसाइट के मुताबिक पिनपॉइंट लैंडिंग का सबसे बड़ा फायदा ये है कि एक खास जगह पर पहले से फोकस किया जाता है। इसके बारे में काफी हद तक जानकारी पहले से मौजूद होती है और इसी हिसाब से लैंडर का डिजाइन और पोस्ट लैंडिंग रोवर मूवमेंट तय किया जाता है। मकसद यही होता है कि उस खास जगह पर पानी की मौजूदगी और बाकी चीजों की सटीक जानकारी हासिल की जाए। स्लिम अगर कामयाब लैंडिंग करता है तो इसका टारगेट अपने आसपास का 100 मीटर क्षेत्र होगा। इस लैंडर का वजन 200 किलोग्राम है। लंबाई 2.4 मीटर और चौड़ाई 2.7 मीटर है। इसमें बेहतर रडार, लेजर रेंज फाइंडर और विजन बेस्ड नेविगेशन सिस्टम है। ये इंक्रिपमेंट्स एक्यूरेट लैंडिंग में मदद करेंगे। इसमें लगे कैमरे चंद्रमा पर मौजूद चट्टानों की बिल्कुल साफ तस्वीरें लेंगे।

परमाणु मुक्त विश्व की दिशा में परीक्षण प्रतिबंध महत्वपूर्ण कदम:यूएन

न्यूयॉर्क, एजेंसी। संयुक्त राष्ट्र महासचिव एंटोनियो गुटेरेस ने कहा है कि परमाणु परीक्षण पर प्रतिबंध परमाणु हथियारों से मुक्त दुनिया की दिशा में एक बुनियादी कदम है। 29 अगस्त को अंतर्राष्ट्रीय परमाणु परीक्षण विरोधी दिवस पर एक संदेश में गुटेरेस ने कहा, परमाणु परीक्षणों पर कानूनी रूप से बाध्यकारी प्रतिबंध परमाणु हथियारों से मुक्त दुनिया की दिशा में एक मौलिक कदम है।



समाचार एजेंसी शिन्हुआ ने उनके हवाले से कहा, परमाणु परीक्षण के सभी पीड़ितों के नाम पर, मैं उन सभी देशों से, जिन्होंने अभी तक व्यापक परमाणु परीक्षण संधि (सीटीबीटी) को मंजूरी नहीं दी है, बिना किसी शर्त के तुरंत ऐसा करने का आह्वान करता हूँ। आइए परमाणु परीक्षण हमेशा के लिए बंद करें। गुटेरेस ने कहा, 1945 के बाद से, 2,000 से अधिक परमाणु परीक्षणों ने लोगों को भयानक पीड़ा पहुंचाई है, हवा में जहर घोला है और पर्यावरण को तबाह कर दिया है। उन्होंने कहा, परमाणु परीक्षण के खिलाफ अंतर्राष्ट्रीय दिवस पर दुनिया इस विनाशकारी विरासत को खत्म करने के लिए एक स्वर से बोलती है।

गुटेरेस ने चेतावनी दी, इस वर्ष, हम वैश्विक अविश्वास और विभाजन में चिंताजनक वृद्धि देख रहे हैं। ऐसे समय में जब दुनिया भर में लगभग 13 हजार परमाणु हथियार जमा हैं, सभी देशों को शांति का प्रयास करना चाहिए। उल्लेखनीय है कि सीटीबीटी को सितंबर 1996 में संयुक्त राष्ट्र महासभा द्वारा पारित किया गया था। लेकिन यह अभी तक लागू नहीं हुआ है।